

ரஷ்ய அதிபர் புதினின் விட்டைக் குறிவைத்து, உக்ரைன் ராணுவம் 91 டிரோன் கள் மூலம் தாக்குதல் நடத்தியதாக, அந்நாட்டின் வெளியுறவு அமைச்சகம் அறிவித்துள்ளது. இந்தக் குற்றச்சாட்டுகளை உக்ரைன் அரசு நிராகரித்துள்ளது. இருப்பினும், உக்ரைன் மீதான ரஷ்யாவின் வெளியுறவுச் செய்திகள் அனைத்தும் வருத்தமளிக்கின்றன என பிரதமர் மோடி தனது எக்ஸ் தளப் பக்கத்தில் தெரிவித்துள்ளார்.

இதுபற்றி, அவர் அந்தப் பதிலில் கூறியதாவது: ரஷ்ய அதிபரின் வீடு குறிவைக்கப் பட்டதாக வெளியாகும் செய்திகள் குறித்து நாங்கள்

தமிழகத்தில் போதைப் பொருட்களால் இளைஞர்களின் எதிர்காலம் சீரழிகிறது - விஜய் வருத்தம்

சென்னை, டிசு. 31- தமிழகத்தில் இளைஞர்களை நல்வழிப் பாதையில் கொண்டுசெல்லும் திட்டங்கள் இல்லை என தலெக தலைவர் விஜய் தெரிவித்துள்ளார்.

தமிழக வெற்றிக் கழக தலைவர் விஜய் வெளியிட்டுள்ள எக்ஸ் தள பதிவில் தெரிவித்திருப்பதாவது:-



சென்னை யிலிருந்து திருத்தணி சென்ற ரெயிலில் இளைஞர்கள் சிலர், நேற்று மற்றொரு இளைஞரைக் கொடூரமாகத் தாக்கிய சம்பவம், தமிழகம் எத்தகைய அபாயகரமான எதிர்காலத்தை நோக்கிப் பயணிக்கிறது என்ற அச்சத்தையும் அதிர்வலைகளையும் மக்களிடையே ஏற்படுத்தி உள்ளது. இளைஞர்கள் தவறான பாதையில் செல்வதை அரசு முன்சூட்டியே கண்டறிந்து

தடுக்கவில்லை. இளைஞர்கள் எக்கேடும் கெட்டு வீணாய்ம் போனால் நமக்கென்ன என்ற ஆளும் அரசின் அலட்சியத்தையும் பொறுப்பின்மையையுமே இந்தச் சம்பவம் எடுத்துக் காட்டுகிறது.

சட்டம் ஒழுங்கு சீர்கெட்டு போதைப் பொருட்களால் இளைஞர்களின் எதிர்

காலம் சீரழிந்து வருகிறது. தமிழகத்தில் இளைஞர்களை நல்வழிப் பாதையில் கொண்டுசெல்லும் திட்டங்கள் இல்லை. இளைஞர்கள் நல்ல முறையில் கல்வி கற்க, ஏற்ற சூழல் இல்லை. தகுதிக்கு ஏற்ற வேலைவாய்ப்புகள் இல்லை. புதிய முயற்சிகளுக்கு ஊக்கம் இல்லை. இவை எவற்றையும் ஏற்படுத்திக் கொடுக்காமல், யாருக்காக இந்த ஆட்சியை நடத்துகிறீர்கள்? எஞ்சியிருக்கக் கூடிய ஆட்சிக் காலத்திலாவது போதைப் பொருட்கள் புழக்கத்தை முழுவதுமாகக் கட்டுப்படுத்தத் தேவையான நடவடிக்கைகளை எடுக்க வேண்டும் என்று கபட நாடக அரசை வலியுறுத்துகிறேன்.

இவ்வாறு அதில் தெரிவிக்கப்பட்டுள்ளது.

தமிழ்நாட்டில் போதை பழக்கம் பெரிய அளவில் குறைந்துள்ளது

அமைச்சர் மா.சுப்பிரமணியன் தகவல்

சென்னை, டிசு. 31- தமிழகத்தை போதைப் பொருள் இல்லாத மாநிலமாக மாற்றி இருக்கிறோம் என்று மருத்துவத்துறை அமைச்சர் மா. சுப்பிரமணியன் கூறினார்.

மருத்துவம் மற்றும் மக்கள் நல்வாழ்வுத்துறை அமைச்சர் மா. சுப்பிரமணியன் நேற்று செய்தியாளர்களுக்கு பேட்டி அளித்தார். அப்போது அவர் கூறியதாவது: போதைப் பொருள்களுக்கு எதிராக இந்த அரசு பொறுப்பேற்ற பிறகு எவ்வளவு நடவடிக்கைகள் மேற்கொள்ளப்பட்டிருக்கிறது என்பதை எதிர்க்கட்சியினர் அனைவரும் அறிவார்கள். குறிப்பாக எடப்பாடி பழனி

சாமி முதல்வராக இருந்தபோதுதான் போதைப் பொருள் நடமாட்டம் அதிகரித்தது. குட்கா உள்ளிட்ட போதைப் பொருள்களின் நடமாட்டத்தை தடுக்க வேண்டும் என்று அப்போது எதிர்க்கட்சித் தலைவராக இருந்த மு.க.ஸ்டாலின் கூறினார். இல்லையென மறுத்த நிலையில், மறுநாளே 21 சட்டப்பேரவை உறுப்பினர்கள் பான் மசாலா உள்ளிட்ட பொருள்களை எடுத்துச் சென்று காட்டினர்.

அக்கறை உள்ள முதல்வராக இருந்திருந்தால் எங்கே கிடைத்தது எனக் கேட்டு நடவடிக்கை எடுத்திருப்பார். ஆனால், 21 எம்எல்ஏக்கள் மீது நடவடிக்கை எடுக்க

பரிந்துரைத்தார். நாங்கள் பொறுப்பேற்ற பிறகு மிகப் பெரிய அளவில் கட்டுப்படுத்து போதைப் பொருள் இல்லாத மாநிலமாக மாற்றியுள்ளோம்.

கஞ்சாவைப் பொறுத்தவரை தமிழகத்தில் இல்லாத நிலையை உருவாக்கியுள்ளோம். எதிர்க்கட்சியினர் எங்கேயாவது விற்கிறார்கள் என்று கூறினால், அவர்களின் பெயர் ரகசியம் காத்து நடவடிக்கை மேற்கொள்வோம். பள்ளி, கல்லூரிகளில் போதைப் பொருள்களுக்கு எதிராக ஆண்டுதோறும் விழிப்புணர்வு ஏற்படுத்தப்பட்டு வருகின்றன. பெருமளவில் குறைக்கப்பட்டுள்ளது” இவ்வாறு அவர் கூறினார்.

கருணாநிதி நினைவிடத்தில் தூய்மைப்பணியாளர்கள் போராட்டம்

சென்னை, டிசு. 31- சென்னை மெரினாவில் உள்ள கருணாநிதி நினைவிடத்தில் தூய்மை பணியாளர்கள் திடீர் போராட்டத்தில் ஈடுபட்டனர்.

தூய்மைப் பணிகளை தனியாரிடம் ஒப்படைப்பதற்கு எதிர்ப்பு தெரிவித்தும், பணி நிரந்தரம் கோரியும் சென்னை மாநகராட்சி தூய்மைப் பணியாளர்கள் கடந்த 2 மாதங்களாக பல்வேறு போராட்டங்களை நடத்தி வருகின்றனர். அவர்களுடன் அரசு தரப்பில் பேச்சுவார்த்தைகள் நடத்தப்பட்டு வருகின்றன.

இருப்பினும் இதுவரை கழகமான தீர்வு எடப்படா

ததால் போராட்டம் தொடர்ந்து வருகிறது. இந்த நிலையில் நேற்று காலை யில் தி.மு.க. தலைமையகம் அண்ணா அறிவாலயம் முன்பு தூய்மைப் பணியாளர்கள் போராட்டம் நடத்தினர். அவர்களை போலீசார் கைது செய்தனர். ஒரு தரப்பினர் கைது செய்யப்பட்ட நிலையில், மற்றொரு தரப்பினர் சென்னை அண்ணா அறிவாலயம் முன்பு மீண்டும் போராட்டத்தில் ஈடுபட்டனர். இதைத் தொடர்ந்து அந்த பகுதியில் 100-க்கும் மேற்பட்ட போலீசார் குவிக் கப்பட்டனர்.

இந்த நிலையில் அண்ணா அறிவாலயத்தை

தொடர்ந்து, சென்னை மெரினாவில் உள்ள முன்னாள் முதல்வர் கருணாநிதி நினைவிடத்தில் தற்போது தூய்மைப் பணியாளர்கள் போராட்டத்தில் ஈடுபட்டனர். தூய்மைப் பணிகளை தனியாரிடம் ஒப்படைப்பதற்கு எதிர்ப்பு தெரிவித்தும், பணி நிரந்தரம் கோரியும் பதாகைகளை ஏந்தி, முழக்கமிட்டு போராட்டம் நடத்தினர். இதைத் தொடர்ந்து போலீசார் அவர்களை கைது செய்ய முயன்றனர். அப்போது போராட்டத்தில் ஈடுபட்டவர்கள் மற்றும் போலீசார் இடையே தள்ளு முள்ளு ஏற்பட்டது. இதனால் அந்த பகுதியில் பரபரப்பு நிலவியது.

இடைநிலை ஆசிரியர்கள் 5-வது நாளாக போராட்டம்

சென்னை, டிசு. 31- சென்னை எழும்பூரில் உள்ள கல்வி அலுவலகம் அருகே இடைநிலை ஆசிரியர்கள் 5-வது நாளாக நேற்று போராட்டத்தில் ஈடுபட்டனர்.

சம வேலைக்கு சம ஊதியம்” என்ற கோரிக்கையை வலியுறுத்தி, இடைநிலை ஆசிரியர்கள் பல ஆண்டுகளாக போராடி வருகின்றனர். கடந்த 26ம் தேதி மீண்டும் கோரிக்கைகளை வலியுறுத்தி, சென்னை நங்கூர்பாக்கத்தில் உள்ள டி.பி.ஐ. வளாகத்தை முற்றுகையிட்டு போராட்டம் நடத்தினர். போலீசார் அவர்களை கைது செய்து திருமண மண்டபங்களில் அடைத்து மாவை விடுவித்தனர். இரண்டாவது நாளாக 27-ந்தேதி, சென்னை எழும்பூரில் உள்ள மாவட்ட மூன்றாம் கல்வி அலுவலர்

அலுவலகத்தை முற்றுகையிட்டு போராட்டம் நடத்தினர். போலீசார் அவர்களை கைது செய்து மாவை விடுவித்தனர்.

மூன்றாம் நாளாக கடந்த 3 தினங்களுக்கு முன்பு சென்னை பிராட்டேவியில் உள்ள கலெக்டர் அலுவலகத்தை திடீரென முற்றுகையிட்டு, நுழைவு வாயிலில் அமர்ந்து கோரிக்கைகளை வலியுறுத்தி கோஷங்கள் எழுப்பினர். போலீசார் விளைந்து வந்து, போராட்டத்தில் ஈடுபட்ட ஆசிரியர்களை கைது செய்தனர். நேற்று முன்தினம் உழைப்பாளர் சிலை அருகே இடைநிலை ஆசிரியர்கள் போராட்டத்தில் ஈடுபட்டனர். அப்போது, தங்களது கோரிக்கைகளை நிறைவேற்றும் வரை தொடர் போராட்டத்தில் ஈடுபடுவோம் என அவர்கள் தெரி

வித்தனர். இந்த நிலையில், சம வேலைக்கு சம ஊதியம் வழங்க வலியுறுத்தி சென்னையில் இடைநிலை பதிவு முப்பு ஆசிரியர்கள் 5-வது நாளாக போராட்டம் நடத்தி வருகின்றனர். திமுகவின் 311-வது தேர்தல் வாக்குறுதியை நிறைவேற்ற வலியுறுத்தி சென்னை எழும்பூரில் உள்ள கல்வி அலுவலகம் அருகே இடைநிலை ஆசிரியர்கள் நேற்று போராட்டத்தில் ஈடுபட்டனர். இதனால் அப்பகுதி பரபரப்புடன் காணப்பட்டது.

மரம் மனிதனின் உரம்



தலைவர்கள் சொல்வதை யுங்க....
அரசு ஊழியர் அமைப்புகள் ஜனவரி 6-ம் தேதி முதல் காலவரையற்ற வேலை நிறுத்தப் போராட்டத்தைத் தொடங்கவுள்ள நிலையில், அதற்கு முன்பாகவே பழைய ஓய்வூதியத் திட்டத்தை செயல்படுத்தும் அறிவிப்பை தி.மு.க. அரசு வெளியிட வேண்டும். மீதமுள்ள கோரிக்கைகளையும் அரசு உடனடியாக நிறைவேற்ற வேண்டும்.



பல்கலைக் கழக துணை வேந்தர் நியமன மசோதாவை ஜனாதிபதி 3 ஆண்டுகளுக்கு பிறகு திருப்பி அனுப்பியிருக்கும் நிலையில் அடுத்தகட்ட சட்டப்பூர்வ நடவடிக்கையை முதல்வர் பரிசீலிக்க வேண்டும். மேலும் இந்த விவகாரத்தில் தமிழக முதல்வர் எடுக்கின்ற நடவடிக்கைகளுக்கு தமிழக கட்சிகள் அனைத்தும் துணையாக இருக்க வேண்டும்.

3 நாட்கள் அரசு முறை பயணமாக அமித்ஷா 2-ம் தேதி அந்தமான் பயணம்

டெல்லி, டிசு. 31- 3 நாட்கள் அரசு முறை பயணமாக மத்திய உத்துறை அமைச்சர் அமித்ஷா 2-ம் தேதி அந்தமான் செல்கிறார்.

3 நாட்கள் அரசு முறை பயணமாக உத்துறை அமைச்சர் அமித்ஷா வரும் 2ம் தேதி அந்தமான் நிகோபார் தீவுகளுக்கு செல்கிறார். அவரை அந்தமான் யூனியன் பிரதேச கவர்னர் ஜோஷி விமான நிலையத்திற்கு நேரில் சென்று வரவேற்கிறார். அதன்பின்னர் 3-ம் தேதி நாடாளுமன்ற ஆலோசனைக் குழு கூட்டம் நடைபெறுகிறது. இந்த ஆலோசனை கூட்டத்திற்கு அமித்ஷா தலைமை தாங்குகிறார். இதையடுத்து குற்றயவில் சட்டவிறி தொகுப்பு தொடர்பான ஆலோசனை கூட்டத்தில் பங்கேற்கிறார். மேலும், பல்வேறு நிகழ்ச்சிகளிலும் அவர் பங்கேற்கிறார். 3 நாட்கள் பயணத்தை நிறைவு செய்த பின் 4-ம் தேதி அமித்ஷா டெல்லி திரும்புகிறார்.

குண்டர் சட்டத்தை உள்நோக்கத்துடன் பிரயோகித்தால் நடவடிக்கை எடுக்க தமிழ்நாடு அரசுக்கு ஐகோர்ட் உத்தரவு

சென்னை, டிசு. 31- குண்டர் சட்டம் உள்நோக்கத்துடன் பிரயோகித்தால் நடவடிக்கை எடுக்கப்படும் என்று தமிழக அரசுக்கு ஐகோர்ட் உத்தரவிட்டுள்ளது.

சார்-பதிவாளரை பணம் கேட்டு மிரட்டியதாக வாராகி என்பவரை மயிலாப்பூர் போலீஸார் செப்.13-ம் தேதி கைது செய்தனர். பின்னர் அவரை குண்டர் தடுப்புச் சட்டத்தில் சிறையில் அடைக்க சென்னை மாநகர காவல் ஆணையர் உத்தரவிட்டார். யூடியூப் வாராகியை குண்டர் சட்டத்தில் சிறையில் அடைக்க சென்னை காவல் ஆணையர் பிறப்பித்த உத்தரவை எதிர்த்து அவரின் மனைவி நீலிமா வழக்கு தொடர்ந்து இருந்தார்.

இந்த வழக்கை விசாரித்த சென்னை உயர் நீதிமன்றம், வாராகிக்கு 3 மாதம் இடைக்கால ஜாமீன் வழங்கி உத்தரவிட்டுள்ளது. 12 வாரங்களுக்குள் போலீசார் பதிலளிக்கவும் உத்தரவிடப்பட்டுள்ளது. மேலும், உள்நோக்கத்துடன் குண்டர் தடுப்பு சட்டத்தை பிரயோகிக்கும் காவல் அதிகாரிகள் மீது துறைாதி யான நடவடிக்கை எடுக்க தமிழ்நாடு அரசுக்கு ஐகோர்ட் உத்தரவிட்டுள்ளது.

மராட்டிய மாநகராட்சி தேர்தல்: வேட்பு மனு தாக்கல் இன்றுடன் நிறைவு

மும்பை, டிசு. 31- மராட்டிய மாநிலத்தில் நடைபெறுவான மாநகராட்சி தேர்தலுக்கான வேட்பு மனு தாக்கல் இன்றுடன் நிறைவடைகிறது.

மராட்டிய மாநிலத்தில் அரசியல் களம் அடிக்கடி மாறி வருகிறது. அங்கு சமீபத்தில் நடைபெற்ற உள்ளாட்சித் தேர்தல் முதல் கட்டத்தில் பா.ஜ.க. மிகப் பெரிய அளவில் வெற்றியை பெற்றது. 2-வது கட்டமாக புனே, பிம்பிரிசிஞ்சு வட் உள்ளிட்ட 29 மாநகராட்சிகளுக்கு வரும் 15-ம் தேதி தேர்தல் நடைபெறுகிறது.

இந்நிலையில் வேட்பு மனு தாக்கல் செய்ய இன்று (செவ்வாய்க் கிழமை) கடைசி நாளாகும். கடந்த ஒரு வாரமாக கூட்டணி பேச்சுவார்த்தைகள் மற்றும் வார்டு பங்கீட்டில் ஒற்றுமையின்மை உள்ளிட்ட காரணங்களால் மந்தமாக இருந்த மனு தாக்கல், வார்டு பங்கீடு ஒப்பந்தங்கள் கிட்டத்தட்ட இறுதியானதை தொடர்ந்து வேகம் எடுத்துள்ளது.

மும்பை மாநகராட்சியை பொறுத்தவரை வேட்பு மனு தாக்கல் செய்வதற்காக 23 தேர்தல் நடத்



தமிழ்நாடு முதல்வர் மு.க.ஸ்டாலினை தலைமைச் செயலகத்தில், மூக்கையூர் தேவாலயத்தின் பாரீஷ் பாதிரியார் பங்குத் தந்தை அருள் ஜீவா ஆசிரிவாதம், பாரீஷ் தேவாலயம் தலைவர் ஜேசு ராஜா, இராமேஸ்வரம் அனைத்து இயந்திரமாக்கப்பட்ட படகு உரிமையாளர்கள் சங்க ஆலோசகர் தேவதாஜ் நாகசாமி, தங்கச்சிமடம் - ராமநாதபுரம் மாவட்ட ஆழ்கடல் மீனவர் சங்கத் தலைவர் ஆனந்த் பைவா, ஆகியோர் சந்தித்து, ராமநாதபுரம் மாவட்டம், கடலாடி வட்டம், மூக்கையூர் கிராமத்தில் இருக்கின்ற தொன்மை வாய்ந்த புனித யாக்கோபு தேவாலயம், 1 கோடி ரூபாய் மதிப்பீட்டில் புனரமைக்கப்படும் என்று அறிவித்தமைக்காக நன்றி தெரிவித்துக் கொண்டனர்.


ஆவின் பால் பாக்கெட்டுகளில் எஸ்.ஐ.ஆர். விழிப்புணர்வு வாசகம்

சென்னை, டிசு. 31-

எஸ்.ஐ.ஆர். விழிப்புணர்வு வாசகம் ஆவின் பால் பாக்கெட்டுகளில் அச்சிடப்பட்டு விற்பனை செய்யப்பட்டு வருகிறது.

தமிழகம் முழுவதும் எஸ்.ஐ.ஆர். பணிகள் மேற்கொள்ளப்பட்ட நிலையில், வரைவு வாக்காளர் பட்டியல் கடந்த 19-ந்தேதி வெளியானது. அப்போது பல்வேறு காரணங்களை குறிப்பிட்டு தமிழகத்தில் 97 லட்சம் வாக்காளர்கள் நீக்கப்பட்டுள்ளதாக தேர்தல் ஆணையம் அறிவித்தது. எஸ்.ஐ.ஆர். பட்டியலில் இடம்பெற்றதாக கள் மீண்டும் விண்ணப்பிப்பதேர்தல் ஆணையம் கால அவகாசம் வழங்கியுள்ளது.

அதன்படி, கடந்த 27 மற்றும் 28 ஆகிய தேதிகளில் சிறப்பு முகாம் நடைபெற்றது. வாக்காளர் பட்டியலில் இடம் பெறாதவர்கள், இந்த



சிறப்பு முகாமில் கலந்து கொண்டு மீண்டும் விண்ணப்பித்தனர். வருகிற 3 மற்றும் 4 ஆகிய தேதிகளிலும் சிறப்பு முகாம் நடைபெற உள்ளது. வாக்காளர் பட்டியல் பெயர் சேர்த்தல், திருத்தம் செய்ய ஜனவரி 18 ஆம் தேதி கடைசி நாளாகும்.

இந்த நிலையில், எஸ்.ஐ.ஆர். குறித்த விழிப்புணர்வு வாசகம் ஆவின் பால் பாக்கெட்டுகளில் அச்சிடப்பட்டு விற்பனை செய்யப்

கருர் கூட்ட நெரிசல் வழக்கு: டெல்லி சி.பி.ஐ. அலுவலகத்தில் 2-வது நாளாக த.வெ.க. நிர்வாகிகள் ஆஜர்

புதுடெல்லி, டிசு. 31-

கருர் கூட்ட நெரிசல் தொடர்பாக டெல்லியில் உள்ள சி.பி.ஐ. அலுவலகத்தில் த.வெ.க. நிர்வாகிகள் 2-வது நாளாக ஆஜராகினர்.

கருரில் கடந்த செப்டம்பர் 27-ந்தேதி த.வெ.க. தலைவர் விஜய் மக்கள் சந்திப்பு கூட்டம் நடத்தினார். அப்போது நெரிசலில் சிக்கி 41 பேர் பலியாகினர். இந்த சம்பவம் குறித்து சி.பி.ஐ. விசாரணை நடத்தி வருகிறது. இதையடுத்து சி.பி.ஐ. அதிகாரிகள் கருரில் முகாமிட்டு விசாரணை நடத்தி வருகின்றனர். இதற்கிடையில், பொதுச்செயலாளர் புல்சி ஆனந்த், ஆதல் அரஜூனா, சி.டி.நிர்மல்குமார், கருர் மாவட்டச் செயலாளர் மதியழகன் ஆகியோர் டெல்லியில் உள்ள சி.பி.ஐ. அலுவலகத்தில் நேரில் ஆஜராகுமாறு அவர்களுக்கு சி.பி.ஐ. சம்மன் அனுப்பியிருந்தது.

அதன்படி, புல்சி ஆனந்த்



உள்ளிட்ட 4 பேரும் நேற்று முன்தினம் டெல்லியில் உள்ள சி.பி.ஐ. தலைமை அலுவலகத்தில் ஆஜராகினர். காலையில் தொடங்கிய விசாரணை இரவு 7.25 மணி வரை நீடித்தது. சுமார் 9 மணி நேரத்திற்கு மேலாக இந்த விசாரணை நீடித்தது. இந்த விசாரணை தொடர்ந்து விஜய்க்கும் சம்மன் அனுப்ப சி.பி.ஐ. திட்டமிட்டுள்ளதாக தகவல் வெளியானது.

இந்த நிலையில், கருர் கூட்ட நெரிசல் வழக்கின்

தென் மாவட்டங்களுக்கு செல்லும் எக்ஸ்பிரஸ் ரயில்களின் வேகம் நாளை முதல் அதிகரிப்பு

சென்னை, டிசு. 31- தென் மாவட்டங்களுக்கு செல்லும் எக்ஸ்பிரஸ் மற்றும் அதிவிரைவு ரயில்களின் வேகம் அதிகரிக்கப்பட உள்ளதாக ரயில்வே நிர்வாகம் அறிவித்துள்ளது.

தெற்கு ரயில்வே வெளியிட்டுள்ள செய்திக்குறிப்பில் கூறியிருப்பதாவது:-

தெற்கு ரயில்வேக்கான புதிய கால அட்டவணை வருகிற ஜனவரி 1-ந்தேதி முதல் நடைமுறைக்கு வர உள்ளது. இதில் மெயில், எக்ஸ்பிரஸ் ரயில்களுக்கான நேரம் மாற்றப்பட்டுள்ளது. புதிய பயணிகள் ரயில், ரயில்மெயில், எக்ஸ்பிரஸ் மற்றும் நிறுத்தங்கள், ரயிலின் வேகம்

அதிகரிப்பு, கூடுதல் பெட்டிகள் இணைப்பு உள்ளிட்ட மாற்றங்கள் அடங்கிய புதிய கால அட்டவணை தயாரிக்கப்பட்டு வெளியிடப்பட்டுள்ளது. குறிப்பாக, நடப்பாண்டில் 8 புதிய ரயில்கள் அறிமுகப்படுத்தப்பட்டுள்ளது.

4 ரயில்கள் நீட்டிக்கப்பட்டுள்ளது. 8 ரயில்கள் மாற்று நேரத்தில் இயக்கப்பட்டு வருகிறது. 44 எக்ஸ்பிரஸ் பயணிகள் ரயில் எண்கள் மாற்றம் செய்யப்பட்டுள்ளது. 102 எக்ஸ்பிரஸ் ரயில்களுக்கு தற்காலிக நிறுத்தம் வழங்கப்பட்டுள்ளது. 22 மெயில், எக்ஸ்பிரஸ் மற்றும் பயணிகள் ரயில்கள் வேகம்

அதிகரிக்கப்பட்டுள்ளது. 7 வந்தேத் பாரத் ரயில்களில் கூடுதலாக 40 பெட்டிகள் இணைத்து இயக்கப்படுகிறது. 46 எக்ஸ்பிரஸ் ரயில், 27 பயணிகள் ரயில்களில் 62 பெட்டிகள் நிரந்தரமாக இணைக்கப்பட்டுள்ளது.

இதேபோல, வருகிற ஜனவரி 1-ந்தேதி முதல் 65 மெயில், எக்ஸ்பிரஸ் மற்றும் அதிவிரைவு ரயில்களின் வேகம் அதிகரிக்கப்பட உள்ளது. மேலும், 14 பயணிகள் ரயில்களின் வேகமும் அதிகரிக்கப்பட உள்ளது. அதன்படி, 5 நிமிடங்கள் முதல் 85 நிமிடங்கள் வரை பயண நேரம் சேமிக்க முடியும். குறிப்பாக, செங்கோட்டை-

எழும்பூர் இடைவெளி எக்ஸ்பிரஸ் ரயில் (12662) வழக்கமான நேரத்தைவிட 20 நிமிடம் முன்னதாகவும், சென்னை எழும்பூர்-செங்கோட்டை பொதிகை எக்ஸ்பிரஸ் 10 நிமிடம் முன்னதாகவும் சென்றடைபும் வகையில் வேகம் அதிகரிக்கப்பட உள்ளது. இதேபோல, நெல்லை-செங்கோட்டை பயணிகள் ரயில் 35 நிமிடம் முன்னதாகவும், மதுரை-ராமேசுவரம் பயணிகள் ரயில் 15 நிமிடம் முன்னதாகவும் செல்லும் வகையில் வேகம் அதிகரிக்கப்பட்டுள்ளது. இதனால் பயணிகளின் பயண நேரம் சேமிக்க முடியும். இவ்வாறு அதில் கூறப்பட்டுள்ளது.

போதைக்கு அடிமையாவது தனிப் பரமம். நாமல்ல, நாட்கள் எதிர்காலத்தை சீர்குலைக்கும். தமிழக அரசு போதைப் பொருட்கள் புழக்கத்தை கட்டுப்படுத்துவதற்காக தண்டனைகளைக் கடுமையாக்குவதுடன், ஆபத்தான போதைப் பொருட்கள் புழக்கத்தில் இருக்கும் பகுதியில் உள்ள காவல் நிலைய அதிகாரிகளும் தண்டனைக்கு உள்ளாக்கப்பட வேண்டும்.




தலைவர்கள் சொல்வதை யுங்க....
அரசு ஊழியர் அமைப்புகள் ஜனவரி 6-ம் தேதி முதல் காலவரையற்ற வேலை நிறுத்தப் போராட்டத்தைத் தொடங்கவுள்ள நிலையில், அதற்கு முன்பாகவே பழைய ஓய்வூதியத் திட்டத்தை செயல்படுத்தும் அறிவிப்பை தி.மு.க. அரசு வெளியிட வேண்டும். மீதமுள்ள கோரிக்கைகளையும் அரசு உடனடியாக நிறைவேற்ற வேண்டும்.



பல்கலைக் கழக துணை வேந்தர் நியமன மசோதாவை ஜனாதிபதி 3 ஆண்டுகளுக்கு பிறகு திருப்பி அனுப்பியிருக்கும் நிலையில் அடுத்தகட்ட சட்டப்பூர்வ நடவடிக்கையை முதல்வர் பரிசீலிக்க வேண்டும். மேலும் இந்த விவகாரத்தில் தமிழக முதல்வர் எடுக்கின்ற நடவடிக்கைகளுக்கு தமிழக கட்சிகள் அனைத்தும் துணையாக இருக்க வேண்டும்.



கல்வி நிறுவனங்களை காலிமயமாக்க வேண்டும் என்ற தனது அரசியல் உள்நோக்கத்தை தொடர்ந்து செயல்படுத்தி வேண்டும் என்பதற்காகவே, சென்னை பல்கலைக்கழக மசோதாவிற்கு மத்திய அரசு ஜனாதிபதியின் ஒப்புதலை பெற்றுத் தரவில்லை. கல்வியில் மாநில உரிமைகளை பறிக்கும் மத்திய பா.ஜ.க. அரசுக்கு கண்டனத்தை தெரிவித்துக் கொள்கிறோம்.



போதைக்கு அடிமையாவது தனிப் பரமம். நாமல்ல, நாட்கள் எதிர்காலத்தை சீர்குலைக்கும். தமிழக அரசு போதைப் பொருட்கள் புழக்கத்தை கட்டுப்படுத்துவதற்காக தண்டனைகளைக் கடுமையாக்குவதுடன், ஆபத்தான போதைப் பொருட்கள் புழக்கத்தில் இருக்கும் பகுதியில் உள்ள காவல் நிலைய அதிகாரிகளும் தண்டனைக்கு உள்ளாக்கப்பட வேண்டும்.

தென்காசி மாவட்டத்தில்

149 பயனாளிகளுக்கு ரூ.6.33 கோடி மதிப்பீட்டில் தொழில் முனைவோருக்கான கடனுதவி மற்றும் கல்விக்கடனுதவிகள் கலெக்டர் ஏ.கே.கமல்கிஷோர் வழங்கினார்



தென்காசி டிச.31- தென்காசி மாவட்டம் குறு சிறு மற்றும் நடுத்தர தொழில் நிறுவனங்கள் துறை மாவட்ட தொழில் மையம் மற்றும் மாவட்ட முன்னோடி வங்கியின் சார்பில் நடைபெற்ற கடனுதவி வழங்கும் முகாமில் 149 பயனாளிகளுக்கு ரூ.6.33 கோடி மதிப்பீட்டில் தொழில் முனைவோருக்கான கடனுதவி மற்றும் கல்விக்கடனுதவி கலெக்டர் ஏ.கே.கமல்கிஷோர் வழங்கினார்.

தென்காசி மாவட்ட ஆட்சியர் அலுவலக கூட்டரங்கில் குறு சிறு மற்றும் நடுத்தர தொழில் நிறுவனங்கள் துறை மாவட்ட தொழில் மையம் மற்றும் மாவட்ட முன்னோடி வங்கியின் சார்பில் நடைபெற்ற கடனுதவி வழங்கும் முகாமில் 149 பயனாளிகளுக்கு ரூ.6.33 கோடி மதிப்பீட்டில் தொழில் முனைவோருக்கான கடனுதவி மற்றும் கல்விக்கடனுதவி கலெக்டர் ஏ.கே.கமல்கிஷோர், தென்காசி சட்டமன்ற உறுப்பினர் எஸ்.பழனிநாடார் முன்னிலையில் வழங்கினார். பின்னர் மாவட்ட ஆட்சித் தலைவர் தெரிவிக்கையில்,

தென்காசி மாவட்டத்தில் குறு சிறு மற்றும் நடுத்தர தொழில் நிறுவனங்கள் துறை மாவட்ட தொழில் மையம் மற்றும் மாவட்ட முன்னோடி வங்கியின் சார்பில் 154 பயனாளிகளுக்கு ரூ.6.70 கோடி மதிப்பீட்டில் தொழில் முனைவோருக்கான கடனுதவி மற்றும் கல்விக்கடனுதவி வழங்கும் முகாம் சிறப்பாக நடைபெற்று வருகிறது. தமிழ்நாட்டில் குறு சிறு மற்றும் நடுத்தர தொழில்

நிறுவனங்கள் கடன் வழங்குவதற்காக 2025-2026 ஆம் நிதி ஆண்டிற்கு இலக்கு நிர்ணயிக்கப்பட்டுள்ளது. தென்காசி மாவட்டத்தைப் பொறுத்தவரை கடன் இலக்காக 1729.15 கோடி நிர்ணயிக்கப்பட்டுள்ளது. தென்காசி மாவட்டத்தில் நிலவும் மூலப்பொருட்களின் வளம் மற்றும் உள்கட்டமைப்பு, திறமை வாய்ந்த பணியாளர்கள், ஆராய்ச்சி மற்றும் கல்விக்கடனுதவி வழங்கப்படும் முக்கியத்துவம் வணிக ரீதியான வசதி வாய்ப்புக்கள், தொழில் துறையில் முதலீடு செய்வதற்கு சிறந்த வாய்ப்புகளை வழங்கப்பட்டு வருகிறது. மாவட்ட தொழில் மையத்தின் சார்பாக செயல்படுத்தப்படும் சுய வேலை வாய்ப்புத் திட்டங்களான தமிழ்நாடு மகளிர் தொழில் முனைவோர் மேம்பாட்டுத் திட்டம், கலைஞரின் கைவினைத் திட்டம், வேலை மில்லா இளைஞர்களுக்கான வேலைவாய்ப்பு உருவாக்கும் திட்டம், புதிய தொழில் முனைவோர் மேம்பாட்டுத் திட்டம், அண்ணல் அம்பேத்கார் தொழில் முன்னோடிகள் திட்டம், பிரதம மந்திரி வேலைவாய்ப்பு உருவாக்கும் திட்டம் மற்றும் பிரதம மந்திரி குறு நிறுவனங்களுக்கான உணவு உற்பத்தி திட்டம் போன்ற திட்டங்களின் வாயிலாக குறு, சிறு மற்றும் நடுத்தரத் தொழில்கள் துவங்குவதற்காக வங்கியின் மூலம் 130 நபர்களுக்கு ரூ.5.10 கோடி வழங்கப்பட்டுள்ளது. இதேபோல் இந்த ஆண்டு 10 ஆவது மற்றும் 12 ஆவது வகுப்பில் தேர்ச்சி பெற்ற 19 மாணவ, மாணவியர்களுக்கு உயர்கல்வி பயில்வதற்காக ரூ.1.23 கோடி மதிப்பீட்டில் கல்விக்கடன் வழங்கப்பட்டுள்ளது. ஆக மொத்த



திருச்செந்தூர் ருக்மிணி சத்யபா மா சமேத கல்யாண கிருஷ்ணன் திருக்கோவிலில் வைகுண்ட ஏகாதசியை முன்னிட்டு பரமபதவாசல் திறக்கப்பட்டது.



கோவில்பட்டியில் தமிழக வெற்றிக்கழகம் சார்பில் சுரேஷ் சத்யா ஏற்பாட்டில் மாவட்ட செயலாளர் பாலசுப்பிரமணியனுக்கு நினைவு பரிசு வழங்கப்பட்டது. மாவட்ட துணை செயலாளர் சத்யா சுரேஷ் உட்பட மாவட்ட நிர்வாகிகளுக்கு நினைவு பரிசு வழங்கப்பட்டது. இதில் ஏராளமான தொண்டர்கள் கலந்து கொண்டனர்.



தென்காசி தெற்கு மாவட்ட திமுக செயலாளர் வே.ஜெயபாலன் திராவிட இயக்க தமிழர் பேரவையின் தலைவர் சுப வீரபாண்டியனை மரியாதை நிமித்தமாக சந்தித்தார். இதில் டாக்டர் கலை கதிரவன், ஒன்றிய செயலாளர் அழகுசந்தரம் உட்பட நிர்வாகிகள் பலர் கலந்து கொண்டனர்.

சங்கர நாராயணசுவாமி கோயிலில் சொர்க்க வாசல் திறப்பு: திரளான பக்தர்கள் தரிசனம்



சங்கரன்கோவில் சங்கரநாராயணசுவாமி கோயிலில் வைகுண்ட ஏகாதசியையொட்டி செவ்வாய்கிழமை சொர்க்க வாசல் திறக்கப்பட்டது.

தென்காசி மாவட்டம் சங்கரன்கோவில் சங்கரநாராயணசுவாமி கோயிலில் மார்கழி மாதம் வைகுண்ட ஏகாதசியை முன்னிட்டு சொர்க்கவாசல் திறப்பு நிகழ்ச்சி நடைபெறுவது வழக்கம். நிகழ்மானில் இந்திகழ்ச்சி செவ்வாய்கிழமை காலை நடைபெற்றது. இதை யோட்டி அதிகாலையிலேயே கோவில் நடை திறக்கப்பட்டு சயன கோலத்தில் இருந்த பள்ளி கொண்டு பெருமானுக்கு சிறப்பு அலங்காரம் மற்றும் ஆராதனை நடைபெற்றது. பின்னர் கோயில் உள் பிரகாரத்தில் வீதியிலாவந்த பள்ளிக்கொண்ட பெருமான் சரியாக 8.30 மணிக்கு வடக்குமாடவீதியில் உள்ள சொர்க்கவாசல் வழியாக வந்து பக்தர்களுக்கு காட்சியளித்தார்.

இதைத்தொடர்ந்து பள்ளிக்கொண்ட பெருமான் வடக்குரதவீதிக்கு வந்ததும் ஏற்கனவே வீதி சுற்றி அங்கு வந்து நின்று பெரியாய்ப்பாருக்கும், பள்ளிக்கொண்ட பெருமானுக்கு ஒருசேர சிறப்புத் தீபாராதனை நடைபெற்றது. இதில் திரளான பக்தர்கள் கலந்து கொண்டு சுவாமியை தரிசித்தனர். இதைத் தொடர்ந்து ரதவீதி சுற்றி பள்ளிக்கொண்ட பெருமான் கோயிலுக்குத் திரும்பினார். ஏற்பாடுகளை கோயில்தீர்வாகத்தினர் படி தாரர்கள் செய்திருந்தனர்.

தூய்மையே சேவை பரப்புரை



தென்காசி டிச.31: வேளாண் அறிவியல் மையம் கடையநல்லூரில் தூய்மையே சேவை பரப்புரையின் பகுதியாக கிராம தூய்மை பணியாளர்களை கௌரவிக்கும் விதமாக நிகழ்ச்சி ஏற்பாடு செய்யப்பட்டிருந்தது. இந்த நிகழ்ச்சியில் கடையநல்லூர் வட்டார தூய்மை பாரதம் ஒருங்கிணைப்பாளர், ஊர்மேல் அழகியான் ஊராட்சி மன்ற துணைத் தலைவர், தூய்மை பணியாளர்கள் கலந்து கொண்டனர். வேளாண் அறிவியல் மைய முதுநிலை விஞ்ஞானி மற்றும் தலைவர் தூய்மையே சேவை பரப்புரை பற்றி விளக்கினார். அதனைத் தொடர்ந்து வட்டார ஒருங்கிணைப்பாளர் ஊராட்சி மன்றத்தின் தூய்மை பணிகள் மற்றும் திட்டங்களைப் பற்றி எடுத்துரைத்தார். தூய்மை பணியாளர்களை ஊக்குவிக்கும் விதமாக வேளாண் அறிவியல் மையம் சார்பில் முக கவசங்கள் மற்றும் கையுறைகள் வழங்கப்பட்டது. மேலும் சிறப்பாக தூய்மை பணியில் ஈடுபட்ட ஊர்மேல் அழகியான் கிராமத்தினை பாராட்டி ஊராட்சி மன்ற துணைத் தலைவருக்கு மரியாதை செய்யப்பட்டது. கடையநல்லூர் வட்டாரத்தின் தூய்மை பணியை பாராட்டி ஒருங்கிணைப்பாளருக்கு விருது வழங்கி கௌரவிக்கப்பட்டது.

கோவில்பட்டியில்

திமுக பாக முகவர்கள் சவுட்டம்



கோவில்பட்டி டிச.31: கோவில்பட்டி திமுக மத்திய ஒன்றியம் தெற்கு திட்டங்குளம் பாக முகவர்கள் கூட்டம் ஒன்றிய செயலாளர் பீக்கிவி பட்டி முருகேசன் தலைமையில் நடைபெற்றது. கூட்டத்திற்கு மாவட்ட வழக்கறிஞர் அணி ராமச்சந்திரன், மாவட்ட சுற்றுச்சூழல் அணி துணை அமைப்பாளர் கணேசன், மாவட்ட விளையாட்டு மேம்பாட்டு அணி துணை அமைப்பாளர் குருராஜ், ஒன்றிய இளைஞரணி அமைப்பாளர் உத்தரகுமார், தொழிற்சாலை நகராஜன், மாவட்ட விளையாட்டு மேம்பாட்டு அணி துணை அமைப்பாளர் மாதேஸ்வரன், கிளைச் செயலாளர் சார்லஸ், தங்கராஜ், ஒன்றிய மகளிர் அணி அமைப்பாளர் பாலம்மா, ஒன்றிய மகளிர் தொண்டர் அணி துணை அமைப்பாளர் கனகம்மா, கிளை பிரதிநிதி தமிழ்செல்வி, மற்றும் உறுப்பினர்கள் கலந்து கொண்டு சிறப்பித்தனர்.

செந்திலாண்டவர் பாலிடெக்னிக் கல்லூரியில் வளாகத்தேர்வு



தென்காசி டிச.31: தமிழ்நாட்டில் சென்னை தலைமையிடமாகக் கொண்டு இயங்கிவரும் இந்திய நிறுவனமான TURBO ENERGY PRIVATE LIMITED நிறுவனத்தின் வளாகத் தேர்வு நிகழ்ச்சி தென்காசி அருள்மிகு செந்திலாண்டவர் பாலிடெக்னிக் கல்லூரியில் நடைபெற்றது. நிறுவனத்தின் சார்பாக நடராஜன், ரகுபதி, ஆகியோர் நேரில் பங்கேற்று மாணவர்களுக்கு தொழில் வாய்ப்பு தொடர்பான உரை

சங்கரன்கோவில், வாசுதேவநல்லூர் சட்டமன்றத் தொகுதி திமுக தேர்தல் பொறுப்பாளர்கள் நியமனம்

வடக்கு மாவட்ட செயலாளர் ராஜா எம்எல்ஏ அறிக்கை

சங்கரன்கோவில் டிச.31: தென்காசி வடக்கு மாவட்டம் சங்கரன்கோவில் மற்றும் வாசுதேவநல்லூர் தொகுதிகளுக்கு திமுக சார்பில் பொறுப்பாளர்கள் நியமிக்கப்பட்டுள்ளனர். இது குறித்து தென்காசி வடக்கு மாவட்ட செயலாளர் ராஜா எம்எல்ஏ வெளியிட்டுள்ள அறிக்கையில்,

தென்காசி வடக்கு மாவட்டம் சங்கரன்கோவில் மற்றும் வாசுதேவநல்லூர் தொகுதிகளுக்கு தலைமை கழகத்தால் சங்கரன்கோவில் சட்டமன்ற தொகுதி பொறுப்பாளராக ராமஜெயம் மற்றும் வாசுதேவநல்லூர் சட்டமன்ற தொகுதி பொறுப்பாளராக முன்னாள் எம்.பி தனுஷ் குமார் ஆகியோர் நியமிக்கப்பட்டுள்ளனர்.

இவர்களுடன் இணைந்து பணியாற்றும் வகையில் கீழ்க்கண்ட திமுக நிர்வாகிகள், சங்கரன்கோவில் மற்றும் வாசுதேவநல்லூர் தொகுதிகளுக்கு ஒன்றிய, நகர, பேரூர், கழக தேர்தல் பொறுப்பாளராக நியமிக்கப்படுகின்றனர். இதில் குருவிக்குழு உறுப்பினர் முன்னாள் அமைச்சர் தங்கவேலு மற்றும் துணை பொறுப்பாளராக மாவட்ட இளைஞரணி துணை அமைப்பாளர் ராஜராஜன் ஆகியோரும், சங்கரன்கோவில் வடக்கு ஒன்றியம் மற்றும் சிவகிரி, ராயகிரி, வாசுதேவநல்லூர் ஆகிய பேரூர் கழகப் பகுதிகளுக்கு தேர்தல் பொறுப்பாளராக தலைமை செயற்குழு உறுப்பினர் யூஸ்டி சீனிவாசன் மற்றும்



துணை பொறுப்பாளராக தலைமை பொதுக்குழு உறுப்பினர் தேவதாஸ் ஆகியோரும், மேலநீலிதல்லூர் கிழக்கு, தெற்கு ஒன்றிய பகுதிகள் மற்றும் புதியங்குடி, நகரம் கிழக்கு பகுதி மற்றும் மேற்கு பகுதிகளுக்கு தேர்தல் பொறுப்பாளராக தலைமை பொதுக்குழு உறுப்பினர் பரமகுரு மற்றும் துணை பொறுப்பாளராக மாவட்ட இளைஞர் அணி அமைப்பாளர் முகேஷ் ஆகியோரும், சங்கரன்கோவில் தெற்கு ஒன்றிய தேர்தல் பொறுப்பாளராக மாவட்ட அவை தலைவர் கப்பையா மற்றும் துணைப் பொறுப்பாளராக முன்னாள் வர்த்தக அணி துணை செயலாளர் பத்மநாபன் ஆகியோரும், சங்கரன்கோவில் நகரம் மற்றும் மேலநீலிதல்லூர் மேற்கு ஒன்றிய பகுதி தேர்தல் பொறுப்பாளராக மாவட்ட பொருளாளர் சரவணன் மற்றும் துணை பொறுப்பாளராக தலைமை பொதுக்குழு உறுப்பினர் மாரிச்சாமி ஆகியோர்களும், வாசுதேவநல்லூர் வடக்கு மற்றும் தெற்கு ஒன்றிய பகுதிகளுக்கு தேர்தல் பொறுப்பாளராக

மாவட்ட துணைச் செயலாளர் மனோகரன் மற்றும் துணை பொறுப்பாளராக தலைமை பொதுக்குழு உறுப்பினர் சாகுத் ஹமது ஆகியோர்களும், குருவி குளம் மேற்கு ஒன்றியம் மற்றும் திருவேங்கடம் பேரூர் ஆகிய பகுதிக்கு தேர்தல் பொறுப்பாளராக மாவட்ட துணை செயலாளர் புனிதா, துணை பொறுப்பாளராக பொதுக்குழு உறுப்பினர் மகேஸ்வரி ஆகியோர்களும் நியமிக்கப்பட்டுள்ளனர் எனவும், மாநில,

மாவட்ட நிர்வாகிகள், ஒன்றிய, நகர, பேரூர் கழக செயலாளர்கள் மற்றும் நிர்வாகிகள், சார்பு அணி நிர்வாகிகள், வார்டு மற்றும் கிளைக் கழக செயலாளர்கள், பாக முகவர்கள் மற்றும் கழகத்தினர் அனைவரும் தேர்தல் பொறுப்பாளர்களுடன் இணைந்து பணியாற்றுவரும் சட்டமன்றத் தேர்தலில் மீண்டும் திமுக கூட்டணி 200 தொகுதிகளுக்கு வெற்றி பெறவும், தென்காசி வடக்கு மாவட்டம் சங்கரன்கோவில் மற்றும் வாசுதேவநல்லூர் தொகுதிகளில் அதிக வாக்குகள் வித்தியாசத்தில் வெற்றி பெறவும் அனைவரும் இணைந்து சிறப்பான முறையில் பணியாற்ற வேண்டும் என அந்த அறிக்கையில் குறிப்பிடப்பட்டிருந்தது.



நாகர்கோவில் மாநகராட்சி 40வது வார்டுக்கு உட்பட்ட பட்டாரியார் தெருவில் சிறிய பாலம் அமைக்கும் பணியை மேயர் மகேஷ் துவக்கி வைத்தார். உடன் மண்டல தலைவர் அகஸ்டீனா கோகிலவாணி, உதவி செயற்பொறியாளர் ரகுராம், தலைமைச் செயற்குழு உறுப்பினர் சதாசிவம், கிழக்குப் பகுதி பொருளாளர் ஆறுமுகம் தொழில்நுட்ப உதவியாளர் பத்மநாபன், சிவகுமார் உட்பட பலர் கலந்து கொண்டனர்.

தென்காசி எம்.கே.வி.கே.பள்ளியில் ஆசிரியர்களுக்கான புத்தாக்க பயிற்சி

தென்காசி டிச.31: தென்காசி எம்.கே.வி.கே. பள்ளியில் ஆசிரியர்களுக்கு கான 2025-2026 ஆம் ஆண்டிற்கான புத்தாக்க பயிற்சி நடைபெற்றது. இதில் 40க்கும் மேற்பட்ட ஆசிரியர்கள் கலந்து கொண்டனர். இப்பயிற்சி வகுப்பில் எல்கேஜி முதல் 12-ம் வகுப்பு வரை உள்ள ஆசிரியர்கள் கலந்து கொண்டனர். ஆங்கிலப் புலமையை வெளிப்படுத்தும் வகையில்



தியாகராஜா கற்றல், கற்பித்தல் முறைகளை தெளிவாக எடுத்துக் கூறினார். மதியம் கலை மற்றும் கைவினை பயிற்சி வழங்கப்பட்டது. இதில் காதித்தில் செய்யும் பொருட்களையும், நம்பெயரை ஆங்கிலத்தில் கலை வடிவத்தில் எழுத பயிற்சி அளிக்கப்பட்டது மற்றும் மாணவ, மாணவிகளின் ஆளுமை திறனை வளர்க்கும் விதத்தில் ஒவ்வொரு செயல்பாடுகள் இருக்க வேண்டும்

என்பதையும் வெளிப்படுத்தும் வகையில் இருத்தல் வேண்டும் என்பதைப் பற்றி பயிற்சி அளிக்கப்பட்டது. வேல் ராஜா ஆங்கில எழுத்துக்களின் ஒலி வடிவம், ஒலிப்பு முறைகளைப் பற்றி ஆசிரியர்களுக்கு பயிற்சி வடிவத்தில் எழுத பயிற்சி அளிக்கப்பட்டது மற்றும் கற்றல், கற்பித்தல் திறனை மேம்படுத்துவதாக அமைந்துள்ளது.



மாவட்ட தொண்டரணி அமைப்பாளர் இசக்கி பாண்டியன் சார்பில் திமுக அரசின் சாதனைகள் அடங்கிய துண்டு பிரசுரங்களை கையெழுந்தல்வூர் சட்டமன்ற தொகுதி முழுவதும் வீடு வீடாக சென்று சேர்க்கும் விதமாக நகர வட்ட திமுக செயலாளர் வே.ஜெயபாலன் தலைமையில் துவர் செயலாளர் முத்து மற்றும் சுரண்டை நகர செயலாளர் கணேசன் ஆகியோர் முன்னிலையில் சாம்வரவடகரை பேரூராட்சியில் துவக்கி வைக்கப்பட்டது.

இந்தியா-நியூசி., ஒருநாள் தொடர்: ஆன்லைன் டிக்கெட் விற்பனை இன்று காலை தொடங்குகிறது

மும்பை, டிச. 31-

இந்தியா - நியூசிலாந்து இடையேயான ஒருநாள் கிரிக்கெட் தொடர் போட்டிக் கான ஆன்லைன் டிக்கெட் விற்பனை இன்று காலை காலை தொடங்கவுள்ளதாக அறிவிக்கப்பட்டுள்ளது.

சுற்றுப்பயணம்...

நியூசிலாந்து கிரிக்கெட் அணி இந்தியாவில் சுற்றுப்பயணம் செய்து மூன்று ஒரு நாள் கிரிக்கெட் போட்டிகள் மற்றும் 5 டு20 ஒவர் போட்டி கள் கொண்ட தொடரில் பங் கேற்க இருக்கிறது. இதில் முதலில் ஒருநாள் தொடரும் அதனை தொடர்ந்து டு20 தொடரும் நடைபெற உள்ளது. இதற்கான முதல் ஒரு நாள் போட்டி வரும் ஜனவரி 11-ம் தேதி தொடங்க உள் ளது. ஜனவரி 14 மற்றும் 18 ஆம் தேதிகளில் முறையே 2-வது மற்றும் மூன்றாவது



ஒருநாள் போட்டி நடைபெறுகிறது.

விற்பனை தேதி...

இந்த நிலையில் 3 ஒரு நாள் போட்டிகளுக்கான டிக் கெட் விற்பனை தொடங்கும் தேதி அறிவிக்கப்பட்டுள் ளது. அதன்படி முதல் ஒரு நாள் போட்டிக்கான ஆன் லைன் டிக்கெட் விற்பனை

இன்று (டிசம்பர் 31-ம் தேதி) காலை 11 மணி முதல் தொடங்கும் என தெரிவிக் கப்பட்டுள்ளது. 2-வது மற் றும் 3-வது ஒருநாள் போட் டிக்கான ஆன்லைன் டிக் கெட் விற்பனை ஜனவரி 1-ந் தேதி காலை 11 மணி முதல் தொடங்கும் என அறிவிக்கப் பட்டுள்ளது.

ஐ.பி.எல். 2026 பிளே ஆப் போட்டிகள் பஞ்சாப் மாநிலம் முல்லான்பூர் ஸ்டேடியத்தில் நடைபெறுகிறது

மும்பை, டிச. 31-

19-வது சீசன் அடுத்த வருடம், நடைபெற உள்ளது. அதன்படி, அடுத்த ஐ.பி.எல். தொடர் வரும் மார்ச் மாதம் தொடங்க உள்ளது என தக வல் வெளியாகி உள்ளது. இந்தியையில் இந்த தொட ரின் பிளேஆப் சுற்றுகள் பஞ் சாப் நகரில் முல்லான்பூர் ஸ் டேடியத்தில் நடைபெறும் என தகவல்கள் வெளியாகி உள்ளது.

மிகவும் முக்கியத்துவம்...

இந்தியாவில் நடைபெறும் உள்ளூர் டு20 தொடரான இந்தியன் பிரிமியர் லீக் (ஐ.பி. எல்.) 18 சீசன்களை வெற்றிக ரமாக கடந்து சிறப்பாக நடைபெற்று வருகிறது. இந்

தியாவில் டு20 கிரிக்கெட்டை வளர்க்கும் நோக்கில் கடந்த 2008-ம் ஆண்டு இந்த தொடங்கப்பட்ட இந்த தொடர் உலகளாவிய லீக் தொடர்களில் மிகவும் முக்கி யத்துவம் வாய்ந்ததாக பாரக் கப்படுகிறது.

அமோக வரவேற்பு...

இந்திய வீரர்கள் மட்டு மின்றி, வெளிநாட்டு முன் ணணி வீரர்களும் இணைந்து விளையாடுவதால் இந்த சர வெடி கிரிக்கெட்டுக்கு ரசிகர் கள் மத்தியில் எப்போதும் அமோக வரவேற்பு உண்டு. இதன் 18-வது சீசன் கடந்த வருடம் நடைபெற்றது. இதில் ராயல் சேலஞ்சர்ஸ் பெங்களூரு அணி சாம்பி

யன் பட்டம் வென்றது.

அடுத்த வருடம்...

இதனையடுத்து இந்த தொடரின் 19-வது சீசன் அடுத்த வருடம் நடைபெற உள்ளது. அதன்படி, அடுத்த ஐ.பி.எல். தொடர் வரும் மார்ச் மாதம் தொடங்க உள் ளது என தகவல் வெளியாகி உள்ளது. இந்நிலையில் இந்த தொடரின் பிளேஆப் சுற்று கள் பஞ்சாப் நகரில் முல் லான்பூர் ஸ்டேடியத்தில் நடைபெறும் என தகவல்கள் வெளியாகி உள்ளது. ஐ. பி. எல். 2025-ல் குவாலிஃபையர் 1 & எலிமினேட்டர் ஆகிய போட்டிகள் முல்லன்பூரில் நடைபெற்றது குறிப்பிடத்தக் கது.

பயிற்சியாளர் பதவியில் இருந்து கவதம் காம்பீர் நீக்கம் இல்லை பி.சி.சி.ஐ. மீண்டும் திட்டவட்டம்

புதுடெல்லி, டிச. 31-

பயிற்சியாளர் பதவியில் இருந்து காம்பீர் நீக்கம் இல்லை என்று இந்திய கிரிக் கெட் கட்டுப்பாட்டு வாரி யம் மீண்டும் திட்டவட்ட மாக அறிவித்துள்ளது.

கடும் விமர்சனம்...

இந்திய கிரிக்கெட் அணி மின் தலைமை பயிற்சியாள ராக கவுதம் காம்பீர் கடந்த ஆண்டு ஜூலை 10-ம் தேதி நியமிக்கப்பட்டார். 2027-ல் நடைபெற உள்ள ஐ.சி.சி. ஒருநாள் உலக கோப்பை வரை அவரது பதவிக்காலம் இருக்கிறது. காம்பீரின் பயிற் சியின் கீழ் இந்திய அணி ஒரு நாள் மற்றும் 20 ஒவர் போட் டிகளில் சிறப்பாக செயல் பட்டு வருகிறது. சாம்பி யன்ஸ் டிராபி, ஆசிய கோப் பையில் சாம்பியன் பட்டம் வென்றது. ஆனால் டெஸ் டில் இந்திய அணி பெரிய அளவில் வெற்றிகளை பெற வில்லை. சொந்த மண்ணில்



நியூசிலாந்து, தென் ஆப்பிரிக் காவிட்டம் முழுமையாக டெஸ்ட் தொடரை இழந்தது. இதனால் அவர் கடும் விமர் சனத்திற்கு உள்ளானார்.

புதிய பயிற்சியாளர்...

இதனால் டெஸ்ட் போட் டிக்கு புதிய பயிற்சியாளரை நியமிக்க பி.சி.சி.ஐ. (இந்திய கிரிக்கெட் கட்டுப் பாட்டு வாரியம்) முடிவு செய்ததாக தகவல் வெளியானது. இதற் காக முன்னாள் வீரர் வி.வி. எஸ். லட்சுமணனை பி. சி.ஐ.ஐ. அணுகியதாகவும்

கூறப்பட்டது. இதை கிரிக் கெட் வாரியம் ஏற்கனவே நிராகரித்து இருந்தது. இந்த நிலையில் பயிற்சியாளர் பத வியில் இருந்து காம்பீர் நீக் கம் இல்லை என்று இந்திய கிரிக்கெட் கட்டுப்பாட்டு வாரியம் மீண்டும் திட்டவட் டமாக அறிவித்துள்ளது.

திட்டம் இல்லை...

இது தொடர்பாக பி. சி.ஐ.ஐ துணைத் தலைவர் ராஜீவ் சக்லா கூறியதாவது:- பயிற்சியாளர் கவுதம் காம்பீர் குறித்து பரவி வரும் யூகங் கள் குறித்து நான் மிக தெளி வாக கூற விரும்புகிறேன். இந்திய அணியின் தலை மைப் பயிற்சியாளர் காட் பீரை நீக்கவோ அல்லது புதிய பயிற்சியாளரை நிய மிக்கவோ எந்த திட்டமும் இல்லை என்பதை பி.சி.ஐ.ஐ செயலாளர் (தேவஜித் சைகி யா) மிகத் தெளிவாக தெரி வித்துவிட்டார். இவ்வாறு அவர் கூறி உள்ளார்.

டி- 20 உலக கோப்பை 2026: இங்கி., ஓமன் அணிகள் அறிவிப்பு

சென்னை, டிச. 31-

10-வது ஐ.சி.சி. டு20 உலக கோப்பை கிரிக் கெட் போட்டிக்கான இங்கிலாந்து, ஓமன் அணிகள் அறிவிக்கப்பட்டுள்ளன.

4 பிரிவாக....

20 அணிகள் இடையிலான 10-வது ஐ.சி. சி. டு20 உலக கோப்பை கிரிக்கெட் தொடர் பிப்ரவரி 7-ந்தேதி முதல் மார்ச் 8-ந்தேதி வரை இந்தியா மற்றும் இலங்கையில் நடைபெறு கிறது. இதில் பங்கேற்கும் 20 அணிகள் 4 பிரி வாக பிரிக்கப்பட்டுள்ளன. இதில் நடப்பு சாப் பியனான இந்திய அணி 'ஏ' பிரிவில் பாகிஸ்தான், நம்பியா, நெதர்லாந்து மற்றும் அமெ ரிக்காவுடன் இடம் பெற்றுள்ளது.

16 வீரர்கள்....

இந்நிலையில் இந்த தொடருக்கான 16 வீரர்கள் கொண்ட இங்கிலாந்து அணி நேற்று அறிவிக்கப்பட்டது. இங்கிலாந்து அணியின் கேப்டனாக ஹாரி ப்ரூக் நியமிக்கப்பட்டுள்ளார். இந்த அணியில் அதிரடி வீரர்களாக வியாம் லிவிங்ஸ்டன், ஜேமி ஸ்மித் ஆகியோ ருக்கு இடம் இல்லை. ஹாரி ப்ரூக் (கேப் டன்), சேவாஸ் அகமது, ஜோப்ரா ஆர்ச்சர், டாம் பேண்டன், ஜேக்கப் பெதெல், ஜாஸ் பட் லர், பிளாண்ட் கார்ல், சாம் கான், வியாம் டாசன், பென் டக்கெட், வில் ஜாக்ஸ், ஜேமி ஓவர்டன், ஆதில் ரஷித், ஃபில் சாஸ்ட், ஜோஷ்

டங், மற்றும் லூக் டவுட்.

ஜிம்பாப்வேவை...

டி20 உலகக் கோப்பைத் தொடருக்கான அணிகளை அந்தந்த நாட்டின் கிரிக்கெட் வாரியங்கள் அறிவித்து வரும் நிலையில், டு20 உலகக் கோப்பைத் தொருக்கான ஓமன் அணியை அந்நாட்டு கிரிக்கெட் வாரியம் நேற்று அறிவித்துள்ளது. 15 பேர் கொண்ட அணியை ஜித்தர் சிங் கேப்டனாக வழிநட் தவுள்ளார். ஆசிய கோப்பை டு20 தொடரில் ஓமன் அணிக்காக சிறப்பாக செயல்பட்ட 43 வயதாகும் ஆமீர் கலீம் அணியில் இடம்பெ ரவில்லை. ஓமன் அணி குரூப் பி பிரிவில் ஆஸ்திரேலியா, இலங்கை, ஜிம்பாப்வே மற் றும் அயர்லாந்து அணிகளுடன் இடம்பெற் றுள்ளது. பிப்ரவரி 9 ஆம் தேதி நடைபெறும் தனது முதல் போட்டியில் ஓமன் அணி ஜிம் பாப்வேவை எதிர்த்து விளையாடவுள்ளது குறிப்பிடத்தக்கது.

ஓமன் அணி விவரம்:

ஜித்தர் சிங் (கேப்டன்), விநாயக் சக்லா (துணைக் கேப்டன்), முகமது நதீம், ஷகீல் அக மது, ஹம்மாத் மிரலா, வாசிம் அலி, கர்ண சோனாவாலே, ஃபைசல் ஷா, நதீம் கான், சூஃப்யான் மெஹ்முத், ஜே ஒதேதரா, ஷஃபீக் ஜேன், ஆஷிஷ் ஒதேதரா, ஜித்தன் ரமணந்தி, ஹஸ்னான் அலி ஷா.

கோவையில் புதிய ஹாக்கி ஸ்டேடியம்

துணை முதல்வர் உதயநிதி ஸ்டாலின் வெளியிட்டுள்ள எக்ஸ் தன பதிவில், தமிழ்நாட்டை விளையாட்டுத் துறை மின் தலைநகராக மாற்றியிருக்கும் திராவிட-மடால் அரசு சார்பில், முதல்-அமைச்சர் மு.க.ஸ்டாலின் வழிகாட்டுதலின் படி கோவை ஆர்.எஸ்.புரத்தில் சுமார் ரூ.10 கோடியில் அஸ்ரோ டர்ப் வசதியுடன் அமைக்கப்பட்டுள்ள சர்வதேச ஹாக்கி ஸ்டேடியத்தை திறந்து வைத்தோம்.

இரவிலும் போட்டிகளை நடத்தும் வகையில் மின்கோ புர விளக்குகளுடனும், அனைத்து நவீன வசதிகளுடனும் 7 ஏக்கரில் சர்வதேச தரத்தில் இந்த ஸ்டேடியம் உருவாக்கப் பட்டுள்ளது. முக்கியத்துவம் வாய்ந்த சர்வதேச மற்றும் தேசிய அளவிலான ஹாக்கி போட்டிகள் சென்னை, மதுரை போன்ற இனி கோவையிலும் நடைபெற இருப்பதில் மகிழ்கிறோம். இந்த ஸ்டேடியத்தை கோவையைச் சேர்ந்த ஹாக்கி வீரர், வீராங்கனைகள் சிறந்த முறையில் பயன்படுத்தி, புதிய சாதனைகள் படைக்க வேண்டும் என தெரிவித்துள்ளார்.

இந்திய வீராங்கனைகள் முன்னேற்றம்

இந்திய வீராங்கனைகள் ஐசிசி டு20 போட்டிகளுக்கான தரவரிசையில் முன்னேற்றம் அடைந்துள்ளனர். இந்திய அணியின் தொடக்க வீராங்கனையான ஷஃபாலி வர்மா இலங்கைக்கு எதிரான இரண்டாவது போட்டியில் 34 பந்து களில் 69 ரன்கள் எடுத்து களத்தில் இருந்தார். மூன்றாவது போட்டியில் 42 பந்துகளில் 79 ரன்களும், 4-வது போட்டியில் 46 பந்துகளில் 79 ரன்களும் அவர் எடுத்தார். சிறப்பாக ஆட் டத்தை வெளிப்படுத்திய அவர் தவிரசையில் நான்கு இடங் கள் முன்னேறி 6-வது இடத்தில் உள்ளார். இந்திய அணியின் துணைக் கேப்டன் ஸ்மிருதி மந்தானா இலங்கைக்கு எதிரான தொடக்கப் போட்டிகளில் சரியாக விளையாடாவிட்டாலும், நான்காவது போட்டியில் அதிரடியாக 80 ரன்கள் எடுத்து அசத்தினார். தரவரிசையில் அவர் மூன்றாவது இடத்தில் நீடிக்கிறார். ஜெமிமா ரோட்ரிக்ஸ் ஒரு இடம் சறுக்கி 10-வது இடத்தில் உள்ளார்.

பந்துவீச்சாளர்களை பொருத்தவரையில் இந்திய அணி மின் ஆல்ரவுண்டர் தீப்தி சர்மா முதலிடத்தில் உள்ளார். ரேணுகா சிங் தாக்குர் எட்டு இடங்கள் முன்னேறி 6-வது இடத்தில் உள்ளார். இலங்கைக்கு எதிரான மூன்றாவது டு20 போட்டியில் ரேணுகா சிங் 4 விக்ெட்டுகளைக் கைப்பற்றி அணியின் வெற்றிக்கு உதவினார். இடதுகை சுழற்பந்துவீச் சாளத்தான ஸ்ரீ சரணி மற்றும் வைஷ்ணவி சர்மாவும் தரவ ரிசையில் முன்னேற்றம் கண்டுள்ளனர். ஸ்ரீ சரணி 17 இடங் கள் முன்னேறி 52-வது இடத்திலும், வைஷ்ணவி சர்மா 390 இடங்கள் முன்னேறி 124-வது இடத்திலும் உள்ளனர். இலங் கைக்கு எதிரான 5 போட்டிகள் கொண்ட டு20 தொடரில் இந் திய அணி 4-0 என்ற கணக்கில் ஆதிக்கம் செலுத்தி வருவது குறிப்பிடத்தக்கது.

இலங்கை அணி ஆலோசகராக மலிங்கா

ஐசிசி டு20 உலகக் கோப்பை கிரிக்கெட் தொடர் வருகிற பிப்ரவரி 7 ஆம் தேதி தொடங்கி மார்ச் 8 ஆம் தேதி வரை நடைபெறவுள்ளது. போட்டிகள் அனைத்தும் இந்தியா மற் றும் இலங்கையில் நடத்தப்படவுள்ளன. டு20 உலகக் கோப் பைத் தொடருக்காக அனைத்து அணிகளும் தயாராகி வரும் நிலையில், போட்டியை நடத்தும் நாடுகளில் ஒன்றான இலங்கை அந்த அணியின் வேகப் பந்துவீச்சு ஆலோசகராக முன்னாள் வேகப் பந்துவீச்சாளர் லசித் மலிங்காவை நிய மித்துள்ளது முக்கியத்துவம் பெறுகிறது.

இலங்கை அணியின் வேகப் பந்துவீச்சு ஆலோசகராக மலிங்கா அடுத்த ஆண்டு ஜனவரி 26 ஆம் தேதி வரை செயல் படுவார் என இலங்கை கிரிக்கெட் வாரியம் தரப்பில் தெரி விக்கப்பட்டுள்ளது. மலிங்காவின் அனுபவம் இலங்கை அணிக்கு மிகுந்த உதவியாக இருக்கக் கூடும் என எதிர்பார்க் கப்படுகிறது. இலங்கை அணிக்காக 84 டு20 போட்டிகளில் விளையாடியுள்ள லசித் மலிங்கா 107 விக்ெட்டுகளைக் கைப்பற்றியுள்ளார். 42 வயதாகும் அவர் டு20 லீக் தொடர்க ளில் அணிகளுக்கு பயிற்சியளித்துள்ள அனுபவம் கொண்டவர். கடந்த 2021 ஆம் ஆண்டு அனைத்து விதமான கிரிக் கெட்டிலிருந்தும் ஓய்வு பெற்ற அவர், அணிகளுக்கு பயிற்சி மற்றும் ஆலோசனை வழங்குவதை செய்து வருகிறார். கடந்த 2022 ஆம் ஆண்டு இலங்கை அணிக்கு பந்துவீச்சு யுத்தி தொடர்பான பயிற்சியாளராக செயல்பட்டுள்ளார்.

தனது இலக்கு குறித்து ரொனால்டோ

போர்ச்சுகல் கால்பந்து வீரர் கிறிஸ்டியானோ ரொனால்டோ (40) தற்போது அல் நாசர் கிளப் அணிக்காக விளையாடி வருகிறார். கால்பந்து வரலாற்றில் 956 கோல்கள் அடித்து, அதிக கோல்கள் அடித்த வீரர் என்ற சாதனையை அவர் படைத்துள்ளார். இந்த நிலையில், 1,000 கோல்கள் அடிப்பதே என்னுடைய இலக்கு என ரொனால்டோ தெரி வித்துள்ளார். நான் நம்பிக்கையுடன் இருக்கிறேன், கயம் எதும் ஏற்படாமல் இருந்தால் நிச்சயம் அதை அடைந்து விடு வேன் எனவும் ரொனால்டோ தெரிவித்துள்ளார்.

2026 உலகக் கோப்பையுடன் சர்வதேச கால்பந்து போட்டியில் இருந்து ஓய்வு பெறுவேன் என ரொனால்டோ அறிவித்து இருந்தார். இருப்பினும் கிளப் போட்டிகளில் அல் நாசர் அணிக்காக விளையாடும் ஒப்பந்தத்தை அவர் மேலும் 2 ஆண்டுகள் நீட்டித்துள்ளார் என்பது குறிப்பிடத் தக்கது.

தமிழ்நாட்டில் அடுத்த 4 நாட்கள் மிதமான மழை பெய்ய வாய்ப்பு

வானிலை ஆய்வு மையம் தகவல்

சென்னை, டிச. 31-

தமிழகத்தில் வருகிற 3-ம் தேதி வரை மிதமான மழைக்கு வாய்ப்புள்ளது. சென்னை வானிலை ஆய்வு மையம் தெரி வித்துள்ளது.

சென்னை வானிலை ஆய்வு மையம் வெளியிட்டுள்ள அறிக்கையில், வடக்கு கோளா மற்றும் அதனை ஒட்டிய பகு திகளின் மேல் ஒரு வளிமண்டல மேலடுக்கு சுழற்சி நிலவுகி ரது. தென்மேற்கு வங்கக்கடல் பகுதிகளின் மேல் ஒரு வளி மண்டல கீழடுக்கு சுழற்சி நிலவுகிறது. இன்று கூடலோர தமிழ் முகத்தில் ஒருசில இடங்களிலும், புதுவை மற்றும் காரைக் கால் பகுதிகளிலும், உள் தமிழகத்தில் ஒரே இடங்களிலும், இடி, மின்னலுடன் கூடிய லோசானு முதல் மிதமான மழை பெய்யக்கூடும். இரவு/அதிகாலை வேளையில் ஓரே இடங்க ளில் லோசான பனிமூட்டம் காணப்படும்.

01-ம் தேதி தென் தமிழகத்தில் ஒருசில இடங்களிலும், வட தமிழகத்தில் ஓரே இடங்களிலும், புதுவை மற்றும் காரைக்கால் பகுதிகளிலும், இடி, மின்னலுடன் கூடிய லோசா னு முதல் மிதமான மழை பெய்யக்கூடும். இரவு/அதிகாலை வேளையில் ஓரே இடங்களில் லோசான பனிமூட்டம் காணப் படும். 02 மற்றும் 03-ம் தேதிகளில் தமிழகத்தில் ஓரே இடங் களிலும் புதுவை மற்றும் காரைக்கால் பகுதிகளிலும் லோசா னது முதல் மிதமான மழை பெய்யக்கூடும். இரவு/அதிகாலை வேளையில் ஓரே இடங்களில் லோசான பனிமூட்டம் காணப் படும். 04-மற்றும் 05-ம் தேதிகளில் தமிழகம், புதுவை மற்றும் காரைக்கால் பகுதிகளில் வறண்ட வானிலை நிலவக்கூடும்.

இன்று தமிழகத்தின் நீலகிரி மாவட்டத்தில் ஓரே இடங் களில் இரவு/அதிகாலை வேளையில் உறைபனி ஏற்பட் வாய்ப்புள்ளது. சென்னை மற்றும் புறநகர் பகுதிகளில் இன்று வானம் ஓரளவு மேகமூட்டத்துடன் காணப்படும். இரவு/அதி காலை வேளையில் ஓரே இடங்களில் லோசான பனிமூட்டம் காணப்படும். நகரின் ஒருசில பகுதிகளில் லோசான மழை பெய்யக்கூடும். அதிகபட்ச வெப்பநிலை 30 டிகிரி செல்சிய ளைல் ஒட்டியும், குறைந்தபட்ச வெப்பநிலை 23 டிகிரி செல்சியலைல் ஒட்டியும் இருக்கக்கூடும் என தெரிவிக்கப் பட்டுள்ளது.



துணை முதல்வர் உதயநிதி ஸ்டாலின் கோயம்புத்தூர் மாவட்டம் வடகோவை தமிழ்நாடு வனக்கல்லூரியில் நடைபெற்ற விழாவில், தமிழ்நாடு வனப்படை நவீனமயமாக்கல் திட்டத்தின் கீழ் வனம் மற்றும் வனஉயிர்ண பாதுகாப்பு பணிகளுக்காக ஸ்போர்ட்டிங்ஸ் ரைஃபிள்கள், ஆட்டோ பில்டல்கள் உள்ளிட்ட படைக்கலன்களை துணை வன பாதுகாவலர், வனச் சரகர், வனவர் மற்றும் வனக் காப்பாளர்களுக்கு வழங்கினார்.

சென்னை, அடையாறு மண்டலத்தில் ரூ.78.39 லட்சம் மதிப்பீட்டில் பல்நோக்கு மையக் கட்டிடம்

அமைச்சர் மா.சுப்பிரமணியன் திறந்து வைத்தார்

சென்னை, டிச. 31-

சென்னை அடையாறு மண்டலத்தில் வார்டு-174க்கு உட்பட்ட பகுதிகளில் ரூ.78.39 லட்சம் மதிப்பீட்டில் கட்டப்பட்டுள்ள 3 பல் நோக்கு மையக் கட்டிடத்தி னையும், உடற் பயிற்சிக் கூடத்தையும் மக்கள் நல் வாழ்வுத் துறை அமைச்சர் மா.சுப்பிரமணியன் திறந்து வைத்தார்.

இது தொடர்பாக வெளி மிடப்பட்டுள்ள செய்திக்கு ரிப்பில் கூறப்பட்டுள்ளதாவ து:-

அமைச்சர் மா.சுப்பிரம ணியன், பெருநகர சென்னை மாநகராட்சி, அடையாறு மண்டலம், வார்டு-174-க்கு உட்பட்ட வசந்தா பிரஸ் சாலையில், 174-வது வார்டு மாமன்ற உறுப்பினரின் வார்டு மேம்பாட்டு நிதியின் கீழ் ரூபாய் 9.62 லட்சம் மதிப் பீட்டில் கட்டப்பட்ட பல் நோக்கு மையக் கட்டிடம்

மற்றும் பெசன்ட் நகர், 5-வது அுவென்யூவில் மாமன்ற உறுப்பினரின் வார்டு மேம் பாட்டு நிதியின் கீழ் ரூபாய் 16 லட்சம் மதிப்பீட்டில் கட் டப்பட்டுள்ள பல்நோக்கு மையம் கட்டிடத்தினையும் திறந்துவைத்து இக்கட்டிடங் களில் செயல்படும் திருவல் லிக்கேணி நகர கூட்டுறவு சங்கத்திற்குட்பட்ட அடை யாறு-2, நியாய விலைக் கடை மற்றும் பெசன்ட் நகர் 4-வது கடை குடும்ப அட் டைதாரர்களுக்கு அத்தியாவ சிய பொருட்களை வழங்கி னார்.

இதனைத் தொடர்ந்து, அமைச்சர் மா.சுப்பிரமணி யன் அவர்கள், வேளச்சேரி சட்டமன்ற உறுப்பினர் அசன் மௌலானாவின் சட்டமன்ற உறுப்பினர் தொகுதி மேம் பாட்டு நிதியின் கீழ் ரூபாய் 42 லட்சம் மதிப்பீட்டில் வார்டு -174, பெசன்ட் நகர், 6-வது அுவென்யூவில் கட்டப்பட்ட நவீன உடற்பயிற்சி கூடத்தி

னைத் திறந்து வைத்துப் பார் வையிட்டு, உடற்பயிற்சி கூடத்தில் உள்ள உபகரணங் களை பயன்படுத்தி உடற் பயிற்சி மேற்கொண்டார். பின்னர், சாஸ்திரி நகர் 4-வது சந்தில் 174-வது வார்டு மாமன்ற உறுப்பினரின் வார்டு மேம்பாட்டு நிதியில் ரூபாய் 10.77 லட்சம் மதிப் பீட்டில் கட்டப்பட்ட பல் நோக்கு மைய கட்டிடத் தில் செயல்படும் சாஸ்திரி நகர் 2-வது நியாய விலைக் கடை குடும்ப அட்டைதாரர் களுக்கு அத்தியாவசிய பொருட்கள் மற்றும் பொங் கல் பண்டிகையை முன் னிட்டு ரூபாய் 275/- என குறைந்த விலையில் பச்சரிசி, வெல்லம், முந்திரி, திராட் கை, எலக்காய், பாசிப்பருப்பு மற்றும் நெய் அடங்கிய பொங்கல் தொகுப்பினை அமைச்சர் வழங்கினார். இவ் வாறு அதில் தெரிவிக்கப்பட்டு ள்ளது.

புத்தாண்டு கொண்டாட்டம் சென்னையில் இருந்து மட்டும் 570 சிறப்பு பேருந்துகள் இயக்கம்

சென்னை, டிச. 31-

புத்தாண்டு கொண்டாட் டத்தை முன்னிட்டு சென் னையில் இருந்து மட்டும் 570 சிறப்பு பேருந்துகள் இயக்கப் படுகின்றன.

புத்தாண்டையொட்டி அரசு போக்குவரத்துக் கழகங் கள் சார்பாக பல்வேறு பகுதி களுக்கு சிறப்பு பேருந்துகள் இயக்கப்படுகின்றன. கிளாம் பாக்கத்தில் இருந்து திருவண் ணாமலை, திருச்சி, கும்பகோ ணம், மதுரை, திருநெல்வே

லி, நாகர்கோவில், கன்னியா குமரி, தூத்துக்குடி, கோயம் புத்தூர், சேமம், சரோடு, திருப்பூர் ஆகிய இடங்க ளுக்கு நேற்று 240 பேருந்துக் ளும், இன்று 255 பேருந்துக் ளும் இயக்கப்படுகிறது. கோயம்பேட்டில் இருந்து திருவண்ணாமலை, நாகப்பட்டினம், வேளாங் கணம், ஒசூர், பெங்களூரு ஆகிய இடங்களுக்கு இன்று 55 பேருந்துகளும் மாதவரத் தில் இருந்து 20 பேருந்துகள்

ளும் இயக்கப்பட உள்ளன. மேலும் சொந்த ஊர்களில் இருந்து சென்னை மற்றும் பெங்களூரு திரும்ப வசதி யாக பயணிகளின் தேவைக் கேற்ப ஜனவரி 3-ந்தேதி 525 பேருந்துகளும், 4-ந்தேதி 765 சிறப்பு பேருந்துகளும் இயக்க திட்டமிடப்பட்டுள்ளதாக அரசு விரைவு போக் குவர்த்துக் கழக மேலாண்மை இயக்குனர் மோகன் தெரிவித்து உள் ளார்.

எஸ்.ஐ.ஆர். தொடர்பாக விளக்கம் கேட்டு தமிழகத்தில் 12.43 லட்சம் பேருக்கு நோட்டீஸ்

சென்னை, டிச. 31-

தமிழ்நாட்டில் வரைவு வாக்காளர் பட்டியலில் இடம்பெற்ற 12.43 லட்சம் பேருக்கு விளக்கம் கேட்டு தேர்தல் நோட்டீஸ் அனுப்பியுள்ளது.

தமிழ்நாட்டில் வாக்காளர் பட்டியல் சிறப்பு தீவிர திருத்தம்(எஸ்.ஐ.ஆர்) கட்டந்த நவம்பர் 4 ஆம் தேதி தொடங்கி நடைபெற்று வரு கிறது. வாக்குச்சாவடி அலுவ ளர்களால் வினியோகம் செய் யப்பட்ட படிவங்கள் அனைத்தும் பெறப்பட்ட நிலையில் கடந்த டிச. 19 ஆம் தேதி வரைவு வாக்காளர் பட் டியல் வெளியானது. இதில், எஸ்.ஐ.ஆருக்கு முன்பு 6.41

கோடி வாக்காளர்கள் இருந்த நிலையில் தற்போது 5.43 கோடி வாக்காளர்கள் மட்டுமே உள்ளனர். எஸ்.ஐ.ஆர் வது எஸ்.ஐ.ஆர் படிவத்தில் நடவடிக்கைகளில் மொத்தம் 97,37,832 வாக்காளர்கள் நீக் கப்பட்டுள்ளனர்.

புதிய வாக்காளர்களைச் சேர்க்கும் பணி வருகிற ஜன. 18 வரை நடைபெறுகிறது. பிப்ரவரி 17 ஆம் தேதி இறுதி வாக்காளர் பட்டியல் வெளியாகும். இதனிடையே வரைவு வாக்காளர் பட்டிய லில் இடம்பெற்றுள்ள 12.43 லட்சம் பேருக்கு விளக்கம் கேட்டு தேர்தல் ஆணையம் நோட்டீஸ் அனுப்பியுள்ளது. அதிகபட்சமாக சென் னையில் 2.37 லட்சம் பேர், திருவள்ளூரில் 1.85 லட்சம்

பேர், சென்னையில் 2.37 லட்சம் பேருக்கு நோட்டீஸ் அளிக்கப்பட்டுள்ளது. அதா வது எஸ்.ஐ.ஆர் படிவத்தில் 2002, 2005-ல் ஏற்படுத்தப்பட்ட வாக்காளர் அல்லது அவர்களின் உறவினர்களின் பெயர் குறித்த விவரங்களை தராத வாக்காளர்களுக்கு இந்த நோட்டீஸ் அனுப்பப்பட்டுள்ளதாகத் தகவல் தெரிவிக்கப்பட்டுள்ளது. இந்த நோட் டீஸ் பெற்றவர்கள் தேர்தல் ஆணையம் அங்கீகரித்த 13 ஆவணங்களில் ஏதேனும் ஒன்றுடன் வாக்குச்சாவடி அலுவரைத் தொடர்பு கொண்டு வாக்குச்சாவடி அதிகாரியிடம் நேரில் ஆஜ ராக வேண்டும்.

இலங்கை கடற்படை மீண்டும் அட்ரேழியம்: மேலும் 3 ராமேசுவரம் மீனவர்கள் கைது

சென்னை, டிச. 31-

இலங்கை கடற்படையால் மேலும் 3 ராமேசுவரம் மீனவர் கள் கைது செய்யப்பட்ட சம்பவம் மீனவர்கள் இடையே பெரும் கொந்தளிப்பை ஏற்படுத்தியுள்ளது.

தமிழகம் மற்றும் புது வைவை சேர்த்த மீனவர்கள் எல்லை தாண்டி பிடிப்பதாகக் கூறி இலங்கை கடற்படையால் கைது செய்யப்படுவதும் மீனவர்களின் விசைப் பட குகளைப் பறிமுதல் செய்து அரசு கடல் மையக் குவது போன்ற நடவடிக்கைகளையும் இலங்கை அரசு மேற் கொண்டு வருகிறது. இதனால் மீனவர்களின் வாழ்வாதாரம் வெகுவாக பாதிக்கப்படும்

குமலும் நிலவி வருகிறது. இந்த நிலையில், ராமேசுவரத்தை சேர்ந்த மீனவர்கள் நேற்று முன்தினம் இரவு நெடுந்தீவு பகுதியில் மீன் பிடித்துக் கொண்டிருந்தனர். அப்போது அங்கு வந்த இலங்கை கடற்படையினர் எல்லை தாண்டியதாக கூறி 3 மீனவர்களை கைது செய்து இலங்கைக்கு அழைத்து சென் ன்னர். மேலும் அவர்களின் ஒரு படகையும் பறிமுதல் செய்தனர்.

கைது செய்யப்பட்ட மீனவர்களை காங்கேசன்துறை கடற்படை முகாமுக்கு கொண்டு சென்று இலங்கை கடற்படையினர் விசாரணை நடத்தி வருகின்றனர். மீனவர்

கள் கைதான சம்பவம் மீனவ மக்களிடையே அதிர்ச்சியை ஏற்படுத்தி உள்ளது. இதனை தடுக்க மத்திய, மாநில அரசுகள் நடவடிக்கை மேற் கொள்ள வேண்டும் என்று கோரிக்கை விடுத்துள்ளனர். முன்னதாக கடந்த 28-ம் தேதி ராமநாதபுரம் மாவட்டம், மண்டபம் மீன்பிடித் துறைமுகத்திலிருந்து மீன்பிடிக்கச் சென்ற தமிழகத்தைச் சேர்ந்த 3 மீனவர்கள் பாரம்பரிய மீன்பிடிப் பகுதியில் மீன்பிடித்துக் கொண்டிருந்த போது எல்லைத் தாண்டி மீன்பிடித்ததால் கைக் கடற்படையினர் கைது செய்த நிலையில் தற்போது மீண்டும் கைது செய்யப்பட்டுள்ளது குறிப்பிடத்தக்கது.



● முதல்வர் மு.க.ஸ்டாலின் தலைமையில் நேற்று தலைமைச் செயலகத்தில், தமிழ்நாடு அரசின் முத்திரைத் திட்டங்கள் குறித்த ஆய்வுக் கூட்டம் நடைபெற்றது. இக்கூட்டத்தில், தலைமைச் செயலாளர் முருகானந்தம், தமிழ்நாடு மின் உற்பத்தி மற்றும் பகிர்தானகங்குத்தின் கூடுதல் தலைமைச்செயலாளர் / தலைவர் மற்றும் மேலாண்மை இயக்குநர் ஜெ.ராதாகிருஷ்ணன் மற்றும் அரசு உயர் அலுவலர்கள் கலந்து கொண்டனர்.



● துணை முதலமைச்சர் உதயநிதி ஸ்டாலின் கோயம்புத்தூர் மாவட்டம் ஆர்.எஸ்.புரம் மாநகராட்சி மேல்நிலைப்பள்ளி மைதானத்தில் நடைபெற்ற விழாவில் 9.67 கோடி ரூபாய் மதிப்பீட்டில் அமைக்கப்பட்ட உலகத்தரத்திலான அதிநவீன ஹாக்கி மைதானம் உட்பட 162.62 கோடி ரூபாய் மதிப்பீட்டில் முடிவுற்ற 107 திட்டப் பணிகளை திறந்து வைத்து, 31.72 கோடி ரூபாய் மதிப்பீட்டில் புதிய திட்டப் பணிகளுக்கு அடிக்கல் நாட்டி, 10,626 பயனாளிகளுக்கு 136.44 கோடி ரூபாய் மதிப்பீட்டிலான நலத்திட்ட உதவிகளை வழங்கினார். இந்தநிகழ்வில் வனம் மற்றும் சுதர்த்துறை அமைச்சர் ஆர்.எஸ். ராஜகண்ணப்பன், பாராளுமன்ற உறுப்பினர்கள் கணபதி ப.ராஜ்குமார், க.சுஸ்வரசாமி, கே.இ.பிரகாஷ், சட்டமன்ற உறுப்பினர் வி.செந்தில் பாலாஜி, மாவட்ட கலெக்டர் பவன்குமார் க.கிரியப்பன்வர், மேயர் ரங்கநாயகி ராமச்சந்திரன், துணை மேயர் வெற்றிச் செல்வன், உள்ளாட்சி அமைப்புகளின் பிரதிநிதிகள், மாமன்ற உறுப்பினர்கள், அரசு அலுவலர்கள் மற்றும் விளையாட்டு வீரர்கள் கலந்து கொண்டனர்.

வடமாநில தொழிலாளர்கள்... (1-ம் பக்க தொடர்ச்சி)

அதை கட்டாயப்படுத்தி இங்கேயே சிகிச்சை எடுத்துக் கொள்ளுமாறு கூற முடியாது. அவருக்கு அரசு சார்பில் சிறப்பான சிகிச்சையும் பாதுகாப்பும் வழங்கப்பட்டது. வடமாநில இளைஞரை தாக்கிய 4 சிறுவர்களிடமிருந்து இரண்டு பட்டாக்கத்திகளும், இரண்டு செல்போன்களும் பறிமுதல் செய்யப்பட்டன. அவர்களில் 3 பேர் சிறுவர் சீர் திருத்தப் பள்ளியில் அடைக்கப்பட்டுள்ளனர். இன்னொரு

வர் நீதிமன்ற உத்தரவின் பேரில் அவரை பெற்றோரிடம் ஒப்படைக்கப்பட்டுள்ளார். 4 சிறுவர்களுக்கும் அதிபரின் தண்டனை கிடைக்கும் வகையில், உச்சபட்ச பிரிவான 307 (கொலை முயற்சி) என்ற பிரிவின் கீழ் வழக்கு பதிவு செய்யப்பட்டுள்ளது. வடமாநிலத்தவர் என்பதற்காக அந்த நபர் தாக்கப்பட்ட வில்லை. தமிழகத்தில் வடமாநில தொழிலாளர்கள் பாதுகாப்பாக உள்ளனர். இதுவரை

இதுபோன்ற சம்பவம் நிகழ்ந்ததில்லை. தாக்குதலுக்குள்ளான நபருக்கு எத்தனை இடங்களில் காயங்கள் ஏற்பட்டுள்ளன என்பது துல்லியமாக தெரியவில்லை. இருப்பினும் அதிகப்பட்ச தண்டனை கிடைக்கும் வகையிலான பிரிவுகளின் கீழ் வழக்கு பதிவு செய்துள்ளோம். இது சமூக வலைத்தளங்களின் காலம் என்பதை போலீசாரும் உணர்ந்துள்ளோம். மாணவர்கள் மேதல்

கள். சிறார்களின் ரீலஸ் நடவடிக்கைகள் கண்காணிக்கப்பட்டு பல வழக்குகள் பதிவு செய்யப்பட்டுள்ளன. பல வழக்குகளில் மாணவர்களின் எதிர்காலம் பாதிக்கப்பட்ட கூடாது என்பதற்காக பெற்றோர்களை அழைத்து எச்சரிக்கை வழங்குகிறோம். சிறார் விவகாரங்களில் எல்லாவற்றிற்கும் சட்ட நடவடிக்கையே தீர்வு என போலீசார் செயல்பட முடியாது என்று அவர் தெரிவித்தார்.



● சிறுபான்மையினர் நலன் மற்றும் வெளிநாடுவாழ் தமிழர் நலத்துறை அமைச்சர் சா.மு.நாசர் தலைமையில் தலைமைச் செயலகத்தில் தமிழ்நாடு அரசின் அயலகத்தமிழர் தினம்-2026 சிறப்பாக நடத்துவது தொடர்பாக ஆய்வு கூட்டம் நடைபெற்றது. இக்கூட்டத்தில், பொது மற்றும் மறு வாழ்வுத்துறை செயலாளர் ரீட்டா ஹரிஷ் தக்கர், அயலகத்தமிழர் நலன் மற்றும் மறுவாழ்வுத்துறை ஆணையர் வள்ளாளர், அரசு கூடுதல் செயலாளர் பாலசுப்பிரமணியம், அயலகத் தமிழர் நலவாரியத்தின் தலைவர் கார்த்திகேய சிவசேனாபதி, அயலகத் தமிழர் நலவாரியத்தின் உறுப்பினர்கள் ராம், துபாய்மீரான் மற்றும் துறை சார்ந்த உயர் அலுவலர்கள் கலந்து கொண்டனர்.



● சென்னை, கிண்டி, நெடுஞ்சாலை ஆராய்ச்சி நிலைய வளாகத்தில் உள்ள கூட்டரங்கில், பொதுப்பணிகள், நெடுஞ்சாலைகள் மற்றும் சிறுதுறைமுகங்கள் துறை அமைச்சர் எ.வ.வேலு, நெடுஞ்சாலைத்துறையின் செயல்பாடுகள் குறித்து ஆய்வு மேற்கொண்டார். இந்த ஆய்வுக் கூட்டத்தில், கண்காணிப்புப் பொறியாளர்கள், கோட்ட பொறியாளர்கள் மற்றும் துறை சார்ந்த அலுவலர்கள் கலந்து கொண்டனர்.

வரும் சட்டமன்ற தேர்தலில் அ.தி.மு.க. தனிப்பெரும்பான்மையுடன் ஆட்சி அமைக்கும்: இ.பி.எஸ். பேச்சு

திருவள்ளூர், டிசு. 31-
சட்டமன்ற தேர்தலில் அ.தி.மு.க. தனிப்பெரும்பான்மையுடன் ஆட்சி அமைக்கும் அதனை எந்த கொம்பனாலும் தடுக்க முடியாது. நம் கூட்டணி வெற்றிக் கூட்டணி என திருவள்ளூர் மாவட்டம் கவர்ப்பேட்டையில் எடப்பாடி பழனிசாமி பேசினார்.

மக்களை காப்போம் தமிழகத்தை மீட்போம் என்ற பெயரில் அ.தி.மு.க. பொதுச் செயலாளர் எடப்பாடி பழனிசாமி திருவள்ளூர் மாவட்டம் கவர்ப்பேட்டையில் பிரசாரம் மேற்கொண்டார். அதில் அவர் பேசியதாவது:-

தி.மு.க. என்ற இஞ்ஜின் இல்லாத காரை கூட்டணி என்ற லாரி 10 ஆண்டுகளாக இருந்துச் செல்கிறது. அ.தி.மு.க.வை சிலர் விமர்சனம் செய்கின்றனர். அ.தி.மு.க.தான் எதிரிகளை வீழ்த்தும் பலமான கட்சி. தி.மு.க.கூட்டணி வைத்தபோது பா.ஜ.க. நல்ல கட்சி. அ.தி.மு.க. கூட்டணி வைத்தால் மதவாத கட்சியா?

56 மாதங்கள் விவசாயிகளுக்கும் விவசாயக்



கூலித் தொழிலாளர்களுக்கும் தி.மு.க. எதையும் செய்ய வில்லை. தேர்தலில் அ.தி.மு.க. கூட்டணி தான் வெற்றி பெரும். அ.தி.மு.க. அழுத்தம் கொடுத்ததால் 100 நாள் வேலையை 125 நாட்களாக மத்திய அரசு அறிவித்தது. தி.மு.க. கூட்டணியில் புகைச்சல் கிளம்பிவிட்டது. வி.கி.க., இந்திய கம்யூனிஸ்டு

கட்சிகள் ஆட்சியில் பங்கு கேட்கின்றனர். இந்தியாவிலேயே கடன் வாங்குவதில் தமிழ்நாடு முதலிடம் பெற்றுள்ளது. தமிழக மக்களை கடனாளிகளாக்கி விட்டார் முதல்வர். கடனை செலுத்த வறி போடுவார்கள். அது மக்கள் தலையில் தான் வந்து விழும். கடனை குறைக்க நிதி மேலாண்மை

குழு அமைத்த பின்பு இன்னும் அதிகமாக கடன் வாங்கி இருக்கின்றனர். சட்டமன்ற தேர்தலில் அ.தி.மு.க. தனிப்பெரும்பான்மையுடன் ஆட்சி அமைக்கும் அதனை எந்த கொம்பனாலும் தடுக்க முடியாது. நம் கூட்டணி வெற்றிக் கூட்டணி.

இவ்வாறு அவர் கூறினார்.

தமிழக மக்களுக்கு தொடர்ந்து உழைக்க திராவிட மாடல் அரசுக்கு ஆதரவு தர வேண்டும்

சென்னை, டிசு. 31-

தமிழக மக்களுக்கு தொடர்ந்து உழைக்க திராவிட மாடல் அரசுக்கு ஆதரவு தர வேண்டும் என்று கோவையில் 11 ஆயிரம் பேருக்கு நலத்திட்டங்களை வழங்கிய நிலையில் துணை முதல்வர் உதயநிதி பதிவிட்டுள்ளார்.

துணை முதல்வர் உதயநிதி ஸ்டாலின் வெளியிட்டுள்ள எக்ஸ் தள பதிவில், முதல்வர் மு.க. ஸ்டாலின் தலைமையிலான திராவிட மாடல் அரசு 'எல்லோருக்கும்

எல்லாம்' என்கிற உயரிய தத்துவத்துடன் திட்டங்களை செயல்படுத்தி வருகிறது. அந்த வகையில், கோவையில் (நேற்று) நடைபெற்ற மாபெரும் அரசு விழாவில் சுமார் 11 ஆயிரம் பயனாளிகளுக்கு ரூ.137 கோடி மதிப்பிலான பல்வேறு நலத்திட்டங்களை வழங்கினோம்.

குறிப்பாக, 1,500 மகளிர் கய உதவிக்குழு சகோதரிக

ளுக்கு வங்கி கடன் இணைப்புகள் - 1,500 பொதுமக்களுக்கு வீட்டுமனை பட்டாக்கள் - 211 மாற்றுத்திறனாளி சகோதர சகோதரிகளுக்கு இணைப்புச்சக்கரம் பொருத்தப்பட்டுள்ள ஸ்கூட்டர்கள் வாசனம் மற்றும் செவித்திறன் கருவிகள் - கலைஞர் கனவு இல்லம் திட்டத்தின் கீழ் ஆணைகள் உட்பட பல்வேறு நலத்திட்ட உதவிகளை வழங்கி வாழ்த்தினோம்.

இந்த நிகழ்வின் போது, ரூ.163 கோடி மதிப்பில் பணி நிறைவுபெற்ற திட்டங்களை திறந்து வைத்து, ரூ.32 கோடி மதிப்பிலான புதிய பணிகளுக்கு அடிக்கல் நாட்டினோம். தமிழ்நாட்டின் மக்களுக்கு தொடர்ந்து உழைத்திட திராவிட மாடல் அரசு 2.0 அமைந்திட ஆதரவு தர வேண்டும் என தெரிவித்துள்ளார்.

தி.மு.க. தேர்தல் அறிக்கை தொடர்பான பிரத்யேக செயலியை இன்று துவக்கி வைக்கிறார் முதல்வர் மு.க.ஸ்டாலின்

சென்னை, டிசு. 31-

தி.மு.க. தேர்தல் அறிக்கை தொடர்பான பிரத்யேக செயலியை முதல்வர் மு.க.ஸ்டாலின் இன்று துவக்கி வைக்கிறார். இதில் தேர்தல் அறிக்கை தொடர்பாக பொதுமக்கள் தங்களை கருத்துகளை தெரிவிக்கலாம்.

தமிழக சட்டசபையின் பதவிக்காலம் விரைவில் முடிவடைய உள்ளது. எனவே அடுத்த சட்டசபைக்கான தேர்தலை அடுத்த ஆண்டு (2026) மே மாதத்துக்குள் நடத்தி முடிக்க வேண்டும். சட்டசபை தேர்தலுக்கான ஏற்பாடுகளை தேர்தல்

பொதுமக்கள் கருத்துகளை தெரிவிக்கலாம்

கூட்டணியில் உள்ள காங்கிரஸ், விடுதலைச் சிறுத்தைகள், கம்யூனிஸ்டு கட்சிகள், ம.தி.மு.க. உள்ளிட்ட சில கட்சிகளுடன் இணைந்து வரும் சட்டசபை தேர்தலை எதிர்கொள்ள உள்ளது.

கடந்த தேர்தலில் தி.மு.க.வின் தேர்தல் வெற்றிக்கு அதன் தேர்தல்

அறிக்கை தான் மிக முக்கிய

து. இந்த நிலையில், அறிக்கையில் பொதுமக்களின் கருத்துகளை பெறும் விதமாக பிரத்யேக செயலியை தி.மு.க. உருவாக்கி உள்ளது. இந்த செயலியை முதல்வர் மு.க.ஸ்டாலின் இன்று தொடங்கி வைக்கிறார்.

தமிழகம் முழுவதும் ... (1-ம் பக்க தொடர்ச்சி)

அறிவுறுத்தி உள்ளனர்.

குழந்தைகளை அழைத்து செல்வதை தவிர்க்க பெற்றோர் கேட்டுக்கொள்ளப்பட்டுள்ளனர். 'பைக் ரேஸ்' என்ற பெயரில் பந்தயம் கட்டி மோட்டார் சைக்கிள்களில் இளைஞர்கள் அதிவேகமாக சென்று, சாகசம் செய்வதை தடுக்கவும் போலீசாருக்கு உத்தரவிடப்பட்டுள்ளது. 'பைக் ரேசில்' ஈடுபடுகிறவர்கள் மீது கடும் நடவடிக்கை பாயும் என போக்குவரத்து போலீசார் எச்சரிக்கை விடுத்துள்ளனர்.

னர்.

அதோடு புத்தாண்டு கொண்டாட்டங்களுக்கு போலீசார் கடும் நிபந்தனைகளுடன் கூடிய கட்டுப்பாடுகளையும் விதித்துள்ளனர். குடிபோதையில் வாகனங்கள் ஓட்டுபவர்கள் கைது செய்யப்படுவார்கள். சாலையின் நடுவே 'கேக்' வெட்டுவது, பட்டாசு வெடிப்பது, பெண்களை மடக்கி புத்தாண்டு வாழ்த்து சொல்வது போல அவர்களுடன் கைக்குலுக்கி பாலியல் சண்டலில் ஈடுபடு

வது போன்ற சம்பவங்களில் யாரும் ஈடுபட கூடாது என்று போலீசார் எச்சரிக்கை விடுத்துள்ளனர். புத்தாண்டு கொண்டாட்டங்களின் போது விபத்துகளால் உயிர்ச்சேதம் ஏதுவும் ஏற்படாமல் தடுக்கவும் போலீசார் திட்டமிட்டுள்ளனர். புத்தாண்டு தினத்தன்று முக்கியமான சாலைகளின் நடுவே இரும்பு தடுப்புகளை அமைத்து, வாகனங்கள் வேகமாக செல்வதை கட்டுப்படுத்தவும் உரிய நடவடிக்கைகள் மேற்கொள்ளப்பட உள்ளது.



● மதுரை நாகமலை புதுக்கோட்டை - விராட்டிபுத்து பகுதியில் புதிய நான்கு வழிசாலை அமைக்கும் பணி நடைபெற்று வருகிறது. இதில் விராட்டிபுத்து பகுதி பொதுமக்களின் வசதிக்காக சாலையில் மாற்றம் கொண்டு வருவது தொடர்பாக அதிகாரிகளுடன் முன்னாள் அமைச்சர் செல்லூர் கே.ராஜா எம்.எல்.ஏ. ஆய்வு செய்து ஆலோசனை வழங்கினார். அருகில் பொருளாளர் பா.குமார், வி.பி.ஆர்.செல்வகுமார், நீதிநாத ஆகியோர் உள்ளனர்.